

జనశక్తి

విప్లవ కమ్యూనిస్టుల పక్ష పత్రిక

సంపుటి : 49 సంచిక : 3, 4 విజయవాడ 20-6-2016 పేజీలు : 8 వెల : రూ 5.00

సాగుభూమి కౌలుకు నమూనా చట్టం కార్పొరేటు సాగు దిశగా తిరోగమన చర్య

బిజెపి ప్రభుత్వం ప్రణాళికా సంఘాన్ని రద్దుచేసి దాని స్థానంలో ఏర్పాటుచేసిన నీతి ఆయోగ్ ఉనికిలో ఉన్న కొల్డారీ చట్టాల స్థానంలో చేపట్టవలసిందిగా ఒక నమూనా కౌలు చట్టాన్ని రాష్ట్రాలకు విడుదల చేసింది. దీనికి చేసిన సన్నాహంగా, వ్యవసాయాభివృద్ధికి సూచనలిమ్మంటూ 2015 మార్చిలో ఒక టాసుఘోర్సును నియమించింది. దాని సూచనల మేరకు “వ్యవసాయ ఉత్పాదకత పెంపుదల - రైతులకు సాగును గిట్టుబాటు చెయ్యటం” అన్న పత్రాన్ని విడుదల చేసింది. ఈ పత్రంలో వెలిబుచ్చిన అభిప్రాయాలు నీతి ఆయోగ్, భారత ప్రభుత్వాలవి కావని పేర్కొన్నారు. అయితే వెనువెంటనే పత్రంలోని కొన్ని భాగాలను యధాతథంగా పునర్నిర్మించి ఒక వ్యాసంగా నీతి ఆయోగ్ ఉపాధ్యక్షుడు అరవింద్ పనగారియా పంపకం చేయటం ఆశ్చర్యకరం కాలేదు. దీనిలో పనగారియా కొల్డారీ రక్షణ చట్టాలను మార్చవలసిన అవశ్యకతను వివరించారు.

టాసుఘోర్సు నివేదిక అందిన తర్వాత, 2015 సెప్టెంబరులో భూమి కౌలుపై నిపుణుల కమిటీని నీతి ఆయోగ్ నియమించగా, అది 2016 మార్చిలో తన నివేదికనందజేసింది. దీనికోసం అది అనేకమంది ముఖ్యమంత్రులనూ, రాష్ట్ర ఉన్నతాధికారులనూ, ప్రభుత్వేతర సంస్థలనూ, రైతుసంఘాలనూ సంప్రదించింది. నిపుణుల కమిటీ అధ్యక్షుడు టి.హాక్ మాటల్లో “వీరందరూ ఏకగ్రీవంగా నమూనా చట్టాన్ని సమర్థించారు. ఈ చట్టాన్ని వ్యవసాయానికే పరిమితం చేయమనీ, కార్పొరేటు సాగును ఇది ప్రోత్సహించరాదనీ కోరారు”. భూమి రాష్ట్రాల అధికార పరిధిలోది గనుక నమూనా చట్టాన్ని ఆమోదించి చట్టాలు చేయమని రాష్ట్రాలకు పంపింది.

రైతాంగ పోరాటాల తిరస్కరణ

దున్నేవానికే భూమి అమలు కోరుతూ రైతాంగం సాగించిన దీర్ఘపోరాటాల కారణంగా రాష్ట్రాలు కొల్డారీ రక్షణ చట్టాలను చేశాయి. భూస్వామ్య దోపిడీ, అణచివేతలకు వ్యతిరేకంగా దేశవ్యాప్తంగా రైతాంగం పోరాటబాటను చేపట్టారు. వీనిలో తెభాగా, పున్నప్ర వాయలార్, తెలంగాణా రైతాంగ సాయుధ పోరాటాలు ముఖ్యమైనవి. రైతాంగ పోరాటాల వత్తిడితో భారత పాలకవర్గాలు జమీందారీల రద్దు, భూ గరిష్ట పరిమితి, కొల్డారీ రక్షణ తర్వాత భూ సంస్కరణల చట్టాలను చేశారు. రైతాంగంలో భ్రమలు కల్పించి వారిని పోరాట పథం నుండి మళ్లించే లక్ష్యంతో చేసిన ఈ చట్టాలను ఏనాడూ పాలకులు అమలుజరపలేదు. పైగా వీటినుండి తప్పించుకునేందుకు అనేక కంఠలుంచి ఆచరణలో విఫలం చేశారు.

“ఈ చట్టాల అసలు ఉద్దేశ్యం (పూర్వదలిజం రద్దు) ఇంకెంతమాత్రం ప్రాసంగికతను కలిగిలేదు... వీటిలోని ఆంక్షలు ఎవరికీ రక్షణ కల్పించాల కోరుకుని చట్టం చేశారో, ఆ కౌలుదారులకే కాకుండా, భూ యజమానులకూ, ప్రభుత్వ విధానాల రూపకల్పనకు హానికరంగా వున్నాయ”ంటూ ఇప్పుడు నీతి ఆయోగ్ వాదిస్తున్నది.

దున్నేవానికే భూమిని పంపకం చేసే భూసంస్కరణల అవశ్యకతను నీతి ఆయోగ్ నిరాకరించడానికి కార్య, కారణ సంబంధాన్ని గందరగోళపరిచే తల్లక్రిందుల వాదనకు నీతి ఆయోగ్ పూనుకొంది. “కొల్డారీ రక్షణ చట్టాలను” ఇప్పుడు నీతి ఆయోగ్ “భూ యజమానుల హక్కులపై ఆంక్షలుంచిన చట్టాలు”గా పిలవటమే దీనికి నిదర్శనం. ఉద్దేశపూరితంగానే చట్టాలను అమలు జరపలేదు. కౌలుదారులకు మేలు చేకూరకుండా చట్టంలోనే అనేక లోసుగులుంచారు. ఇప్పుడు చట్టం కౌలుదారులకు రక్షణ కల్పించలేదు గనుక ఉన్న రక్షణలను కూడా తొలగించాలి అని వాదిస్తున్నారు. అసలీ కొల్డారీ చట్టాల్లో ఉన్నదేమిటి?

కౌలుదారీ చట్టాలు

ఈ చట్టాలన్నీ కొల్డారులకు రక్షణ కల్పించటాన్ని లక్ష్యంగా ప్రకటించుకున్నాయి. దీనికోసం అనేక క్లాజులను చేర్చాయి. వివిధ రాష్ట్రాలలో ఇవి వేర్వేరుగా వున్నాయి. కొన్ని ముఖ్యాంశాలను చూద్దాం.

ఎక్కువ రాష్ట్రాలలో కనీస లేదా గరిష్ట కౌలు కాలాన్ని నిర్దేశించలేదు. ఆంధ్రప్రదేశ్, తెలంగాణా, రాజస్థాన్, పంజాబ్, హర్యానా రాష్ట్రాలు కనీస కౌలు కాలాన్ని నిర్ణయించాయి. ఏపిలో ఇది ఆరేళ్ళు, కాగా తెలంగాణాలో ఐదేళ్ళు, రాజస్థాన్లో సాగు కౌలుదారుకు ఐదేళ్ళు, గెయిర్ కౌలుదారుకు ఏడాది. పంజాబ్ హర్యానాల్లో మూడేళ్ళు.

కౌలుదారుకు కౌలు భూమిపై హక్కును కల్పించే చట్టాలు, క్లాజులు ఇలా వున్నాయి :

అస్సాం : మూడేళ్ళు వరుసగా కౌలుచేసిన వారిని కౌలు నుండి తొలగించరాదు.

బీహారు : గరిష్ట పరిమితి మించి భూమి వున్న రైతు వద్ద కౌలురైతుకు ఆధీన హోదా యిస్తారు. ప్రభుత్వానికి ఫీజు చెల్లించి పట్టా పొందవచ్చు.

కర్ణాటక : కౌలు భూములన్నింటికీ సంస్థ పరిహారం చెల్లించి, కౌలుదారుల వరంచేసే అధికారం ప్రభుత్వానికుంది.

కేరళ : కౌలుభూములను స్వాధీనపరచుకుని దానిని కౌలుదారులకు యిచ్చే అధికారం వుంది.

ఉత్తరప్రదేశ్ : పై అధికారమే వుంది.

మహారాష్ట్ర, గుజరాత్ : 1957 ఏప్రిల్ నాటికున్న కౌలుదారులందరినీ స్వంతదారులుగా గుర్తిస్తుంది. ఏడాదిలోగా ఆ భూమికి ధర చెల్లించి కొనుగోలు చేసుకునే హక్కు కొల్డారుకుంది.

మధ్యప్రదేశ్, ఛత్తీస్ఘర్ : భూమి శిస్తు కంటే 15 రెట్లు ఐదు విడతలుగా చెల్లించి కౌలుదారు భూయజమాని కావచ్చును.

రాజస్థాన్ : చట్ట ప్రకారం నష్టపరిహారం చెల్లించి కౌలుభూమిపై స్వాధీన హక్కు కౌలుదారు పొందవచ్చు.

పంజాబు, హిమాచల్ప్రదేశ్ : భూ యజమానికి నిర్దేశిత నష్టపరిహారం చెల్లించి కౌలుభూమిని తీసుకునే అధికారం వుంది.

ఏపి, హర్యానా, తమిళనాడు, పశ్చిమబెంగాల్ : కొల్డారులకు యాజమాన్య హక్కు కల్పించే అధికారాలు లేవు.

అన్ని రాష్ట్రాలలోని కొల్డారీ చట్టాలు కౌలురేటును నిర్ణయించాయి. ఆంధ్రప్రదేశ్లో మాగాణి భూమికి పంటలో 30 శాతం, మెట్టలో 20 శాతం కౌలుగా నిర్ణయించారు. (తరువాయి 4వ పేజీలో)

జనశక్తి సంచికను ఆన్లైన్ ద్వారా చదువుకొనుటకు

www.janasakthionline.com

వెబ్లింక్ను సందర్శించండి

జనశక్తిలో ప్రచురించుటకు రాసిన వ్యాసాలు, లిపోర్టులను

janasakthi1963@gmail.com

అనే ఈ-మెయిల్కు పంపగలరు

కట్టుబానిసత్వంలో యిటుక బట్టీల కార్మికులు

పెట్టుబడిదారీ నయా ఉదారవాద విధానాల ఫలితంగా వర్తిల్లుతున్న నిర్మాణరంగ పరిశ్రమకు అవసరమైన, ప్రధానమైన యిటుకల తయారీరంగంలో కార్మికులను కట్టుబానిసలుగా బంధించి వారిచేత ఏళ్ళ తరబడి వెట్టిచాకిరీని బలవంతంగా చేయించుకొంటూ వారి శ్రమశక్తిని దారుణంగా దోచుకోవటమన్నది, ఒక మామూలు విషయంగా పరిపాలయిపోయింది.

తెలంగాణా, తమిళనాడు, మహారాష్ట్ర రాష్ట్రాల్లో యీ రకమయిన కట్టుబానిస - వెట్టిచాకిరీ విధానం కొనసాగుతూ వుండటమన్నది మన వ్యవస్థ యొక్క అర్థవ్యూహాల్లో స్పష్టావానికి అద్దం పడుతోంది.

ఇటీవల కాలంలో, ఒరిస్సాకి చెందిన 329 మంది వెట్టికార్మికుల ‘విడుదల’ ఉదంతం, యీ వెట్టి కార్మికవ్యవస్థ వ్రేళ్ళు వరకు పాతుకుపోయిన స్థితిని బట్టబయలు చేసింది. 2016 మే 29న చెన్నైకి సమీపాన గల తిరువళ్ళూర్ జిల్లాలో ‘విడుదల’ చేయబడిన వెట్టి కార్మికులందరూ జి.డి.ఎం అనబడే యిటుక బట్టీలో బలవంతంగా కట్టుబానిసలుగా పనిచేయించుకోబడుతున్నవారే. వీరంతా ఒరిస్సాలోని బార్గా, బొలంగీర్, నట్రానాగపూర్, నేపదా, కలహండీ జిల్లాలకు చెందిన పేద కుటుంబాలవారు. వీరు 2015 డిసెంబరులో యిక్కడకు తీసుకురాబడ్డారు. వీళ్ళను తమ గ్రామాల నుండి కొంత మొత్తాలు అడ్వాన్సుగా యిచ్చి ఎక్కువజీతం (రోజుకు రూ.360/- దాకా) యితర సౌకర్యాలు కల్పిస్తామని నమ్మబలికే ఏజెంటు తీసుకువచ్చి, యీ యిటుక బట్టీలో వెట్టి కార్మికులుగా కట్టిపడవేశాడు. ఈ 333 మందిలో 127 మంది స్త్రీలు, 88 మంది బాలులు. వీరందరూ రోజుకు 14 గంటలపాటు విశ్రాంతి లేకుండా నిర్బంధంగా పనిచేయాలి. వీరికి కనీస వసతులు కల్పించబడని డేరాలలో / చుట్టు గుడిసెల్లో యిటుక బట్టీకి చేరువనే కాపురముండి పనిచేయాలి.

దేశంలో వెట్టిచాకిరీ నిర్మూలన కోసం, కార్మికుల అక్రమ రవాణాను నిషేధిస్తూ చట్టాలు ఎన్ని వున్నా, అవి ఎన్నడూ అమలుజరపబడవు. ఇటుకబట్టీ యజమానులు రాజకీయ ప్రాబల్యం, పలుకుబడి, పెత్తందారీతనం కలవారు కావటం వలన చట్టాలను అమలు జరపాల్సిన యంత్రాంగం, వెట్టిచాకిరీలో కార్మికులు నిర్బంధించబడ్డారని తెల్సినా వీరివేపు కన్నెత్తి కూడా చూడదు. ఒకవేళ తప్పనిసరి పరిస్థితుల్లో వీరిని పట్టించుకొని కేసులు పెట్టాల్సి వచ్చినా, వారు వెంటనే తప్పించుకొనే అవకాశాలు ఆయా చట్టాల్లో కోకొల్లలుగా వున్నాయి.

ఉదాహరణకు ప్రస్తుతం 329 మంది వెట్టి కార్మికులను ‘ఏముక్తి’ చేసిన తిరువళ్ళూర్ జిల్లాలోని జి.డి.ఆర్. యాజమాన్యానికి చెందిన యిటుక బట్టీలోనే, 2015 ఫిబ్రవరిలో 333 మంది వెట్టికార్మికులను రెవిన్యూ అధికారులు ‘ఏముక్తి’ చేశారు. యజమాని (స్వంతదారుడు) మున్నుస్వామిని అరెస్టుచేసి అనక బెయిల్ మీద విడుదల చేశారు. తిరిగి యధాప్రకారం అతడు వెట్టి కార్మికుల శ్రమదోపిడీని మరింత ఉత్సాహంతో కొనసాగిస్తున్నాడు.

ఆదిలాబాద్ జిల్లాలోని యిటుక బట్టీల్లో కట్టుబానిసలుగా నిర్బంధింపబడి, వెట్టిచాకిరీ చేస్తున్న అనేకమంది ఒడిస్సా, ఛత్తీస్ఘడ్, మహారాష్ట్రలకు చెందిన కార్మికుల అమానవీయ కథలు ఎన్నో వెలుగులోకి వస్తూనే వున్నాయి. ఆఖరికి తనకివ్వాలైన వేతనాన్ని యిమ్మన్నందుకు యిద్దరు కార్మికుల చేతులు తెగనరికిన ఉదంతం కూడా వెలుగులోకి వచ్చింది. అయినా యీ వెట్టిచాకిరీ విధానం - యిటుక బట్టీల్లో నిరాఘాటంగానే సాగిపోతోంది.

థాంప్సన్ రాయటర్స్ ఫౌండేషన్కు చెందిన రీనాచంద్ర ప్రకారం మహారాష్ట్రలో కూడా ఈ అమానవీయ దారుణ వెట్టిచాకిరీ విధానం యిటుక బట్టీలలో నిరాఘాటంగా కొనసాగుతూనే వుంది. భూమిలేని నిరుపేదలైన ఆదివాసీలను యిటుకబట్టీల్లో కట్టుబానిసలుగా, తమ అప్పు తీరేదాకా, అర్థ సంవత్సరంపాటు నిర్బంధంగా పనిచేయించు కొంటున్నారు. చట్టాన్ని అమలు చేయాల్సిన అధికారుల ప్రకారమే మహారాష్ట్రలో నిర్మాణ రంగంలో అనేకమయిన చట్టవ్యతిరేక యిటుక బట్టీలు నిర్వహింపబడుతున్నాయి.

రోజుకు 14 గంటలపాటు, నామమాత్రపు వేతనంపైననో అసలు వేతనం లేకుండానో పని చేయించుకోవటం అన్నది యిక్కడ సాగిపోతోంది.

సెంటర్ ఫర్ సైన్స్ అండ్ ఎన్విరాన్మెంట్ అనే స్వచ్ఛంద సంస్థ అంచనాల ప్రకారం మనదేశంలో కనీసం 10 మిలియన్ల మంది కార్మికులు, టోన్లు, పట్టణాల శివార్లలో వున్న యిటుక బట్టీల్లో కట్టుబానిసలుగా పనిచేస్తున్నారు. ఈ వెట్టి కార్మికులను కొట్టడం, తిట్టడం అన్నది ఒక మామూలైన విషయంగా వుంది.

కేవలం స్వచ్ఛంద సంస్థల కార్యకర్తలు కలుగ జేసుకొని ఫిర్యాదులు చేసినప్పుడు మాత్రమే, యీ వెట్టి కార్మిక నిర్మూలన కోసం ఉద్దేశింపబడిన యంత్రాంగాలు కదిలి తూతూ మంత్రంగా వెట్టి కార్మికులకు ‘ఏముక్తి’ కల్పించటం జరుగుతోంది. తర్వాత తిరిగి యధాస్థితిలో వెట్టి కార్మికవ్యవస్థ నిర్వహించబడుతూ, యధాతథంగా కొనసాగించబడుతూనే వుంది.

నిర్మాణరంగంలో అత్యధిక లాభాలను పండించుకొనే విభాగంగా యీ ఇటుకబట్టీల వ్యాపారం స్థిరపడిపోయింది.

(తరువాయి 2వ పేజీలో)

కామ్రేడ్ మొగులూరి సోమాచారికి జోహార్లు

కామ్రేడ్ మొగులూరి సోమాచారి తూర్పుగోదావరిజిల్లా సామర్లకోటలో జులై 6న వృద్ధాప్య సమస్యలతో బాధపడుతూ మరణించారు.

కామ్రేడ్ సోమాచారి సిపిఐ(ఎం)గా వున్న కాలంలో పార్టీ తూర్పుగోదావరి జిల్లా కమిటీ సభ్యునిగా సామర్లకోట షుగర్ ఫ్యాక్టరీ తదితర కార్యవర్గ సంఘాలలో ఆర్గనైజర్‌గా, నాయకుడిగా ఒక పాత్ర నిర్వహించారు. శ్రీకాకుళ గిరిజనోద్యమ స్ఫూర్తితో 1967 జనరల్ ఎన్నికల తర్వాత నుంచి ఏజన్సీ ప్రాంతంలో ఉద్యమాన్ని నిర్మించాలన్న విప్లవకారుల అవగాహన ప్రకారం కాకినాడ విద్యార్థి కామ్రేడ్స్ సహాయ సహకారాలతో ఏజన్సీ ప్రాంతాన్ని కార్యక్షేత్రంగా ఎంచుకున్నారు. కామ్రేడ్ శాంతిరాజుతో కలసి గిరిజన సమస్యలపై ప్రజలను ఆర్గనైజ్‌చేసే కార్యక్రమం చేపట్టారు.

ముఠాదారీ దోపిడీ, వడ్డీవ్యాపారస్తుల దోపిడీ, గిరిజనుల భూములను మాయోపాయాలతో కాజేసిన మైదానప్రాంత భూస్వాములకు వ్యతిరేకంగా ఆందోళనోద్యమాన్ని నిర్మించే కర్తవ్యంలో వుండగా 1969లో అరెస్టుచేయబడి, హైద్రాబాద్ కుట్రకేసులో ముద్దాయిగా యిరికించబడి 3 సంవత్సరాలు జైలు జీవితాన్ని అనుభవించారు.


1975-77 అత్యయిక పరిస్థితికాలంలో కూడా నిర్బంధించబడి జైలు జీవితం గడిపారు. కామ్రేడ్ సోమాచారి మంచి కామ్రేడ్. ఆయన మృతికి నా ప్రగాఢసంతాపాన్ని తెలియజేస్తున్నాను.

8-6-16

విశ్వం

ప్రజాకళాకారుడు

కాట్రగడ్డ హనుమంతరావుకు ఘన నివాళులు



ప్రజాకళాకారుడు, సిపిఐ(ఎం.ఎల్) నగర నాయకులు కాట్రగడ్డ హనుమంతరావు (66 సం॥లు) 28-5-16 అర్ధరాత్రి అనారోగ్యంతో హఠాత్తుగా మృత్యుచెందారు. కాట్రగడ్డ హనుమంతరావు మృతదేహంపై సిపిఐ(ఎం.ఎల్) నగర నాయకులు ఉల్లిగడ్డల నాగేశ్వరరావు ఎర్రజెండాను కప్పి జోహార్‌ర్పించారు. పార్టీ నాయకులు సింహాద్రి లక్ష్మారెడ్డి, దేవరశెట్టి వెంకటస్వామి; ఏఐఎఫ్‌ఢీయూ-న్యూ నాయకులు బి.రంగస్వామి, యు.కృష్ణ; స్త్రీవిముక్తిసంఘటన నాయకులు బి.మల్లీశ్వరి మరియు వివిధ ప్రజాసంఘాల నాయకులు, కార్యకర్తలు, వివిధ శ్రామిక కాలనీల ప్రజలు ఆయనకు కదసారి నివాళులర్పించారు.

స్థానిక యతిరాజనగర్, కృష్ణబాబుకాలనీ, గోయల్‌కాలనీ తదితర కాలనీల నిర్మాణంలోనూ; పల్నాడు ప్రాంతంలో ప్రభుత్వ భూములపై హక్కుకోసం పేదలు సాగించిన పోరాటాల్లోనూ-గత నాలుగు దశాబ్దాల కాలంలో కాట్రగడ్డ హనుమంతరావు క్రియాశీలక పాత్ర నిర్వహించారు. ప్రజాకళాకారునిగా, నాటక రచయితగా పలు సామాజిక సమస్యలపై ఆయన రాసిన, ప్రదర్శించిన నాటకాలు ప్రేక్షకులను ఆకట్టుకునేవి, ఆలోచింపజేసేవి. ఎర్రజెండా సీదన కడదాకా నిలచిన ఆయన, ఉద్యమ జీవితంలో పలుమార్లు పోలీసు నిర్బంధాన్ని, అరెస్టులను, అక్రమకేసులను ఎదుర్కొన్నారు.

అంతిమయాత్ర

29-5-16 సాయంత్రం స్థానిక యతిరాజనగర్ నుండి పెద్దసంఖ్యలో ప్రజలు జోహార్లు చెప్పతూ తరలిరాగా కాట్రగడ్డ హనుమంతరావు అంతిమయాత్ర సాగింది. తదనంతరం శ్రీనివాసరావుపేట శ్మశానంలో అంత్యక్రియలు నిర్వహించారు.

హనుమంతరావు మృతదేహాన్ని సందర్శించి నివాళులర్పించిన వారిలో సిపిఐ(ఎం-ఎల్) రాష్ట్రనాయకులు గుర్రం విజయకుమార్, ఓపిడిఆర్ జిల్లా నాయకులు జె.నరసింహారావు, రైతుకూలీ సంఘం నాయకులు కా॥ బి.రఘు, న్యాయవాది చెరుకూరి సత్యనారాయణ, సిపిఐజిల్లా కార్యదర్శి అజయ్‌కుమార్, జనసాహితీ ప్రధానకార్యదర్శి దివికుమార్, ఎంఎల్ కమిటీ నాయకులు కొల్లివర వెంకటేశ్వరరావు, శ్రామిక జన సమాఖ్య నాయకులు మువ్వా సుబ్రహ్మణ్యం, ఏఐఢీయూసి నాయకులు చల్లా ఆంజనేయులు, మిర్చియార్లు కాపలావర్మర్స్ యూనియన్ నాయకులు ఓర్పుకొండలు, బల్ల రిక్షా వర్మర్స్ యూనియన్ నాయకులు బత్తుల వెంకటేశ్వర్లు తదితరులు వున్నారు.

కట్టుబాసినత్వంలేశ... (మొదటిపేజీ తరువాయి)

భారతదేశపు అర్ధపూర్వదల్ వ్యవస్థ యొక్క ఆచరణలను క్రూరదోయకుండానే, ఆ అమానవీయ విధానాలలో ఎట్టి మార్పులేకుండా వున్న పునాదుల మీదనే నూతన నయా ఉదారవాద ఆర్థిక సంస్కరణలు తమ యొక్క దోపిడీని కొనసాగించు కొంటున్నాయని (సామ్రాజ్యవాద ఆర్థికదోపిడీ) నిర్ధారించటానికి యింతకు మించిన ఉదాహరణ మరోటి అవసరం లేదు.

ఆస్ట్రేలియాకు చెందిన వాక్ ఫ్రీ ఫౌండేషన్ తన యొక్క గ్లోబల్ స్లేవరీ ఇండెక్స్ (ప్రపంచమంతటి బాసినవిధాన సూచికలో) వెల్లడించినది, యీ విషయాలనే! కార్మికవర్గ ఉద్యమ శ్రేయోభిలాషు లందరూ యీ కట్టుబాసిన వ్యవస్థ - వెట్టివాకిరీ వ్యవస్థ యొక్క ఉనికి, కొనసాగింపులకు మూలకారణమైన వర్గ రాజకీయ పరిస్థితులను క్షుణ్ణంగా అర్థం చేసుకోవాలి! ★

సిపిఐ(ఎం-ఎల్) ప్రచురణ

మన ఖనిజ వనరులను

కొల్లగొట్టుకెళ్తున్న

సామ్రాజ్యవాదులు

పేజీలు : 128

వెల : రు. 75/-

కాపీలకు :

మైత్రీబుక్‌హౌస్,

జబీల్ వీధి, కారల్‌మార్ట్స్ రోడ్,

విజయవాడ-2

వేటపాలెం ప్రాంత కమ్యూనిస్టు అమరుల సంగీర్తన గీత



అమరుల సంగీర్తనభల్లో ప్రసంగిస్తున్న కా॥ వై. సోని

వేటపాలెం, 12-5-16 :

ప్రకాశంజిల్లా-వేటపాలెం ప్రాంత కమ్యూనిస్టు ఉద్యమ నిర్మాతలు, తొలితరం కమ్యూనిస్టులైన కా॥కస్తూరి కుటుంబరావు, సజ్జా సూర్యబాలానందం, బందారు వెంకటేశ్వర్లులతో పాటుగా, చేనేత, పీడిత ప్రజాఉద్యమాలలో తమ తుదిశ్వాస విడిచే వరకూ కృషిసాగించిన కమ్యూనిస్టు అమరులు కా॥పింజల వెంకటసుబ్బారావు, కా॥యారాసు సుబ్రహ్మణ్యం, కా॥మంచా శ్రీరాములుల సంస్మరణలో భాగంగా సిపిఐ(ఎం-ఎల్) ఆధ్వర్యంలో మే 12న సభను నిర్వహించారు. ఈ సభలో పెద్దసంఖ్యలో కమ్యూనిస్టు అభిమానులు, శ్రేయోభిలాషులు, వివిధ వర్గాల ప్రజలు, చేనేత కార్మికులూ పాల్గొన్నారు.

సిపిఐ(ఎం-ఎల్) నాయకుడు కా॥నాయని కుటుంబరావు అధ్యక్షత వహించిన ఈ బహిరంగసభలో ఏఐఎఫ్‌ఢీయూ(న్యూ) రాష్ట్ర ప్రధాన కార్యదర్శి కా॥వై. సోని మాట్లాడుతూ, విదేశీ, స్వదేశీ బహుళజాతి కార్పొరేటు శక్తుల సేవలో పునీతమౌతున్న కేంద్ర, రాష్ట్ర పాలకులూ, ప్రభుత్వాలూ ప్రజల రక్తమాంసాలను పీల్చిపిప్పి చేస్తున్నాయని, రైతాంగాన్ని భూమి నుంచి నిరాశ్రయులను చేస్తున్నాయని, లక్షల సంఖ్యలో చిన్న, మధ్యతరగతి, కుటీర పరిశ్రమలను మూసివేసి తీవ్రమైన ఉపాధిలేమిని, నిరుద్యోగాన్ని సృష్టిస్తూ వున్నాయని, మార్కెట్ మాయాజూదులో ప్రజలందరినీ బలిపశువుల్ని చేస్తూ ఉన్నాయని, కార్మికులు తమరక్తం చిందించి, వెలలేని త్యాగాలు చేసి పోరాడి సాధించుకున్న హక్కులన్నింటినీ కాలరాస్తున్నాయని, యజమానులకు హక్కులన్నింటినీ


అనుకూలంగా చట్టాలను సవరిస్తున్నారని, సెజ్‌లు, కారిడార్‌ల పేర దేశంలో బ్రాండిక్స్‌వంటి కంపెనీలకు కష్టజీవులను బలిపెడుతున్నారని ఈ విధానాలను నిరసిస్తూ బెంగుళూరు, విశాఖ తదితర ప్రాంతాల కార్మికవర్గ పోరాటాలకు దేశవ్యాపిత కార్మికవర్గం తమ సంఘిభావం తెలపాలని అన్నారు.

సిపిఐ(ఎం.ఎల్) జిల్లా నాయకురాలు కా॥ఎస్. లలితకుమారి మాట్లాడుతూ వేటపాలెం ప్రాంతానికి అనాది నుంచి కమ్యూనిస్టు వారసత్వం, పోరాటాల, త్యాగాల వారసత్వం వుందనీ, ఎందరో కమ్యూనిస్టు నాయకులు పీడిత ప్రజాఉద్యమ నిర్మాణానికి అంకితమయ్యారని, ప్రజలను కూడగట్టారని, ప్రత్యేకించి చేనేత రంగంలో రెక్కాడితేగాని డొక్కాడని చేనేత కూలి సోదరులను ఏకంచేసి వృత్తిరక్షణకు, జీవనం మెరుగుదల కోసం, బీడి కార్మికుల వేతనాలకోసం, జీడివప్పు కార్మికుల, ఇసుక రైతుల సమస్యలపై, రొంపేరు బంజరు పోరాటంలో నిలబడి కలబడి పోరాడారని వారి ఆశయాలను అందుకుని వారు చూపిన పోరుబాటలో ఎర్రజెండా వెలుగులో సమస్త దోపిడీ, పీడనలకు వ్యతిరేకంగా సమనమాజ స్థాపనకోసం అంకితమవడమే అమరులకు అనలైన నివాళి అని అన్నారు.

ప్రజాతంత్ర చేనేత కార్మిక సంఘం(ఆం.ప్ర) జిల్లా కన్వీనర్ కా॥పార్తికోట సుబ్బారావు మాట్లాడుతూ అమరుడు కా॥కస్తూరి చూపిన బాటలో కా॥పింజల తదితర అమరులు చేనేత కార్మికులను ఆర్థిక పోరాటాల స్థాయినుండి ప్రజాతంత్ర ఉద్యమస్థాయికి తీసుకు పోవడంకోసం గత 40 ఏళ్ళుగా ప్రజాతంత్ర చేనేత కార్మికసంఘంగా కృషి సాగించారని వృత్తిరక్షణ పోరాటాలకు, వేతన పెంపుదలకు, పాలకుల చేనేత వ్యతిరేక విధానాలకు వ్యతిరేకంగా నేతన్నలను కూడగట్టి వారిని వర్గస్పృహతో ఉద్యమబాట పట్టించారని, ఈ నేపథ్యంలో వారిని మరింత సంఘటితశక్తిగా మలచడమే మన ముందున్న కర్తవ్యమని అన్నారు.

కార్యక్రమంలో ప్రజాతంత్ర చేనేత కార్మిక సంఘం (ఆం.ప్ర) రాష్ట్ర నాయకులు కా॥ సతీష్, జె.పి.భూషణం బాబు తదితరులు మాట్లాడారు. J

కా॥ముసునూరి సత్యనారాయణకు జోహార్లు



సిపిఐ(ఎం.ఎల్) పార్టీ సభ్యుడు కామ్రేడ్ ముసునూరి సత్యనారాయణ (66సం॥) 2-6-16వ తేది రాత్రి గుంటూరు ప్రభుత్వ ఆసుపత్రిలో మరణించారు. ఆయన మృతదేహంపై సిపిఐ(ఎం.ఎల్) నాయకులు కా॥ సింహాద్రి లక్ష్మారెడ్డి ఎర్రజెండాను కప్పి జోహార్‌ర్పించారు. 3-6-16 సాయంత్రం 5 గంటలకు పిడుగురాళ్ళ వద్ద గల కొండమోడులో పార్టీ నాయకులు, స్నేహితులు, బంధువులు కా॥సత్యనారాయణ అంత్యక్రియలు నిర్వహించారు.

కా॥సత్యనారాయణ అతి సామాన్యమైన చేనేత కుటుంబంలో పుట్టి నేత కార్మికునిగా పుత్తి చేసుకుంటూనే అధ్యయనంపట్ల అత్యంత శ్రద్ధ కలిగివుండేవాడు. నల్గొండజిల్లా సూర్యాపేట తాలూకా కోటపాడులో పుట్టిన సత్యనారాయణ తండ్రి మరణానంతరం చిన్నతనంలోనే తన తల్లి మరియు సోదరునితో కలిసి బ్రతుకుదెరువుకోసం మంగళగిరికి వలసవచ్చి, పాత మంగళగిరిలో నివాసముండే సమయంలో యుసిసిసిఆర్ఐ(ఎం.ఎల్) కార్యకర్తలతో పరిచయం ఏర్పడిన క్రమంలో పార్టీ సాహిత్యం చదువుతూ, పార్టీ కార్యకలాపాలలో చురుకుగా పాల్గొనేవారు. కార్మికునిగా తన పుత్తి చేసుకుంటూనే కార్మిక వర్గ దృక్పథంతో కార్యాచరణ సాగించిన నిశితదృష్టి, పరిశీలన, విప్లవ సిద్ధాంతంపట్ల దృఢవిశ్వాసం కలిగిన కార్మికవర్గ కార్యకర్త కా॥సత్యనారాయణ తను నమ్మిన ఆశయంకోసం చివరికంటా నిబద్ధతతోటి నిలిచారు. తన ఇద్దరు పిల్లలు పార్టీ పూర్తికాలం కార్యకర్తలుగా వచ్చేందుకు ప్రోత్సహించారు.

బ్రతుకుదెరువు కోసం మంగళగిరినుండి సూరత్ ప్రాంతానికి వలసవెళ్ళి మరమగ్గాలపై 12 గంటలు పనిచేసి అదనంగా మరో నాలుగు గంటలు పార్టీపని చేసే పని పద్ధతులను పాటించారు. ఆ క్రమంలోనే సూరత్‌లో సహచరులతో మిత్రులతో కలిసి “జన జాగృతి సంఘటన” సంస్థను ఏర్పాటుచేయడంలో క్రియాశీలక పాత్ర వహించారు. ఈ సంస్థ ద్వారా సూరత్ కార్మికులలో 10 సం॥లపాటు కృషి చేశారు. అక్కడ డాంగిజిల్లాలో జరుగుతున్న ఆదివాసీ పోరాటాలకి సంఘిభావంగా కార్మికవర్గాన్ని కూడ గట్టటంలో కా॥సత్యనారాయణ మంచి కృషి చేశారు.

సూరత్‌నుండి మంగళగిరి తిరిగివచ్చిన కాలంలో అనాడు పార్టీలో తలెత్తిన మార్క్సిస్టు వ్యతిరేక, సిద్ధాంత గందరగోళాల నడుమ వర్గదృష్టితో, సరైన విధానాలవైపు నిలిచి కడదాకా ఆ విధానాలను ముందుకు తీసుకెళ్ళటానికి తనవంతు తోడ్పాటు సందించారు.

సంస్మరణ సభ

15-6-16వ తేది ఉదయం 11 గంటలకు కా॥సత్యనారాయణ నివాసస్థలం ఆయన కొండమోడు లోని కా॥తరిమెల నాగిరెడ్డినగర్‌లో ఆయన సంస్మరణ సభ జరిగింది. ఈ సంస్మరణ సభకు రైతుకూలీ సంఘం(ఆం.ప్ర) జిల్లా ఉపాధ్యక్షులు కా॥నీలాద్రి రాంబాబు అధ్యక్షత వహించారు. తొలుత కా॥సత్యనారాయణ చిత్రపటానికి రై.కూ.సం. రాష్ట్ర కార్యదర్శి కా॥కె.కోటయ్య పూలదండవేసి నివాళులు అర్పించారు. సభలో రెండు నిమిషాలు మౌనం పాటించి జోహార్లు చెప్పారు.

సిపిఐ(ఎం.ఎల్) జిల్లా నాయకులు కా॥సింహాద్రి లక్ష్మారెడ్డి, ఏఐఎఫ్‌ఢీయూ(న్యూ) రాష్ట్ర నాయకులు కా॥డి.వి.ఎస్.స్వామి, రైతుకూలీసంఘం(ఆం.ప్ర) రాష్ట్ర నాయకులు కా॥ఉల్లిగడ్డల నాగేశ్వరరావు, ఓపిడిఆర్ రాష్ట్ర కార్యదర్శి కా॥వి.హనుమంతరావు, కా॥సత్యనారాయణ బాపమరిది ప్రొఫెసర్ ఎ.వెంకటేశ్వర్లు, సూరత్ నుండి వచ్చిన కా॥సత్యనారాయణ సహచరులు డి.వెంకటేశ్వర్లు, రైతుకూలీసంఘం(ఆం.ప్ర) జిల్లా కార్యదర్శి కా॥ పాటిబండ్ల కోటేశ్వరరావు, ఎన్‌ఐఎస్ జిల్లాకార్యదర్శి కా॥కె.శ్రీను ఈ సంస్మరణసభలో ప్రసంగించి కా॥ సత్యనారాయణకు నివాళులర్పించారు. వారి కుటుంబసభ్యులకు తమ ప్రగాఢ సానుభూతిని వ్యక్తం చేశారు. ★

ఆభివృద్ధి రాజకీయాల కారణంగా ఆసియా పసిఫిక్ ప్రాంతంలో పెరుగుతున్న ఉద్రిక్తతలు

హిందూ మహాసముద్రం, ఆసియా - పసిఫిక్ ప్రాంతాల సమస్యలకు సంబంధించి ఇటీవల చైనా, అమెరికాలమధ్య ఉద్రిక్తతలు, పరస్పర ఆరోపణలు ఎక్కువవుతున్నాయి.

ప్రధాన సమస్యలు :

1. దక్షిణచైనా సముద్రంలోని కొన్నిదీవులపై పెత్తనంకోసం వివాదం. దక్షిణచైనా సముద్రంలోని అత్యధికభాగంపై చైనా తన సార్వభౌమత్వాన్ని ప్రకటించుకుంటున్నది. ముఖ్యంగా పార్కెల్ దీవుల సమూహంలోని ఊడి దీవిపై గత 40 సంవత్సరాల నుండి తన పెత్తనాన్ని చలాయిస్తున్నది. దక్షిణచైనా సముద్రంలోని నాన్మ దీవులపై కూడా యిదే విధమైన అధికారాన్ని చలాయిస్తున్నది. చైనా ఇటీవల కాలంలో సముద్రంలోని గుట్టలను కృత్రిమ దీవులుగా మార్చి వాటిని తన రక్షణ అవసరాలకు ఉపయోగిస్తున్నది. ఈ ప్రాంతంలోని తైవాన్, వియత్నాం, ఫిలిప్పీన్స్ లాంటి దేశాలు కూడా ఈ దీవులు తమవే అంటున్నాయి.

ఆవిధంగా చైనా, ఆసియా-పసిఫిక్ దేశాల మధ్య ఇది అనివార్యమైన వివాదంగా వుంది. ఈ వివాదాన్ని చర్చల ద్వారా, ఈ ప్రాంత దేశాలు వాటి చారిత్రక వాస్తవాల ఆధారంగా పరిష్కరించుకో గలగాలి. అలా పరిష్కరించుకోవడానికి తప్పనిసరిగా ప్రయత్నించాలి. కాని అమెరికా, దాని మిత్రదేశమైన జపాన్ ల ఆధిపత్యం, జోక్యంతో కూడిన రాజకీయాల ఫలితంగా ఈ వివాదం మరింత ముదిరి సంక్లిష్టమవుతోంది. చైనా నుండి ఈ దేశాల హక్కులను కాపాడే రక్షకులుగా అమెరికా, జపాన్ లు ఈ వివాదంలోకి చొచ్చుకొస్తున్నాయి. చైనాకు, తమకు మధ్యనే ఈ వివాదం వుండా అనే విధంగా దీన్ని మారుస్తున్నాయి.

2. రెండవ ప్రపంచయుద్ధ కాలంలో, తదనంతర పరిణామాలలో అమెరికా, జపాన్ సామ్రాజ్యవాదులు అనుసరించిన దురాక్రమణ రాజకీయాలు, సాగించిన సైనిక ఆక్రమణలు, పునర్విభజనలే ఉత్తర, దక్షిణకొరియాల మధ్య సమస్యలకు మూలం. సామ్రాజ్యవాదులు చేసిన అన్యాయాలు సరిదిద్దబడాలనీ, తిరిగి రెండు దేశాలూ శాంతియుతంగా ఐక్యంకావాలని, యిరు దేశాల ప్రజలు ప్రగాఢంగా కోరుకుంటున్నారు. కానీ దశాబ్దాలు గడుస్తున్నా ఆ సమస్యలు పరిష్కారానికి నోచుకోకపోగా మరింత పెంచిపోషించబడ్తున్నాయి.

జపాన్ పై బాంబుదాడులు చేయడంద్వారా రెండవ ప్రపంచయుద్ధంలో విజేతలుగా మారిన అనంతరం అమెరికా సామ్రాజ్యవాదం, క్రూరమైన ఆధిపత్య కాంక్షలతో ముందుకొచ్చింది. సైనిక పరమైన రక్షణ కల్పించడంపేర దక్షిణకొరియా, జపాన్ లలో మిలటరీ స్థావరాలను ఏర్పాటుచేసుకొని చైనా, కొరియా వివాదాలలో జోక్యం చేసుకోవడం ద్వారా ఆసియాలోకి చొచ్చుకు వచ్చింది. ఒకవైపు దక్షిణ కొరియా పాలకులకు అధునాతనమైన, కొత్త కొత్త ఆయుధాలను అందిస్తూ మరోవైపు ఉత్తర కొరియా కొత్త ఆయుధాల తయారీ ప్రయత్నాలపై అభ్యంతరాలను ప్రకటిస్తూ, పరిమితులు విధిస్తూ, వానివల్లే దక్షిణకొరియాతోబాటు మొత్తం ఆసియా పసిఫిక్ ప్రాంత శాంతి, స్థిరత్వం, భద్రతలకు ప్రమాదం ముంచుకొస్తున్నట్లు అమెరికా సామ్రాజ్యవాదం గగ్గోలు పెడుతున్నది. అమెరికా సామ్రాజ్యవాదం, దాని మిత్ర పక్షమైన జపాన్ లు - కొరియా సంక్షోభం సమిసిపోకుండా చూడడానికి, దీన్ని సాకుగా చూపి ఆసియా, ఆసియా-పసిఫిక్ ప్రాంతంలో తమ జోక్యాన్ని సమర్థించుకోవడానికి, తమ ఆధిపత్య రాజకీయాలను కొనసాగించు కోవడానికి తీవ్రంగా ప్రయత్నిస్తున్నాయి.

ఉత్తరకొరియా ముఖప్రాంగణం వద్ద థాడ్ (Terminal High Altitude Area Defence) అనే క్షిపణి నిర్మూలనవ్యవస్థను ఏర్పాటు చేయబోతున్నట్లు

తెలుస్తున్నది. థాడ్ వ్యవస్థలోని రాడార్ పరిధి 1000 కి.మీ వుంటుందని విశ్లేషకులు చెబుతున్నారు. థాడ్ మిసైల్ ఒక్కొక్కదాని ఖరీదు 130 కోట్ల డాలర్లు వుంటుంది. అది దక్షిణకొరియా యొక్క ఆకాశ ప్రాంతంలో సగంనుండి రెండింట మూడొంతుల ప్రాంతానికి రక్షణ వలయంగా వుండగలదు. దాన్ని ఏర్పాటుచేసిన స్థలాన్నిబట్టి అది సునాయాసంగా చైనా ఆకాశప్రాంతాన్ని పరిశీలించి చైనా ప్రయోగించే బాలిస్టిక్ క్షిపణులను ఎదుర్కొని నిర్వీర్యం చెయ్యగలదు. 2016లో ఉత్తరకొరియా అణుపరీక్ష నిర్వహించి నందున థాడ్ వ్యవస్థను ఏర్పాటు చేయవలసి వచ్చిందని, ఇది దక్షిణకొరియాలో వున్న తన 27000 సైన్య రక్షణకు అవసరమని అమెరికా వాదన.

అమెరికా ప్రతిపాదిస్తున్న ఈ థాడ్ క్షిపణి వ్యవస్థపై చైనా తీవ్ర అభ్యంతరాలను లేవనెత్తుతోంది. ఈ క్షిపణి వ్యవస్థ చైనాయొక్క కీలకయుద్ధ వ్యూహాలకు, భద్రతా ప్రయోజనాలకు నేరుగా విఘాతం కలిగిస్తుందని చైనా అంటుంది. అంతేగాక దీనివల్ల ఈశాన్య ఆసియా మరియు ఆసియా పసిఫిక్ ప్రాంతాలలో భద్రతాపరంగా అసమతుల్యతలు ఏర్పడతాయనీ, ఫలితంగా విస్తృతపరిధిలో తిరిగి సైనిక సమతుల్యత సాధనకు యుద్ధాలు జరిగే అవకాశం వుందని చైనా వాదిస్తోంది. అణుపరీక్ష అంశాన్ని ఒక సాకుగా చూపి థాడ్ వ్యవస్థ స్థాపనపై మామూలు చర్చలు కూడా జరగనీయకుండా అమెరికా అడ్డుపడ్తోందని చైనా విమర్శిస్తోంది.

‘అమెరికా-దక్షిణకొరియా పరస్పర రక్షణ ఒప్పందం’ పై ఆ రెండు దేశాలు సంతకం చెయ్యడం ద్వారా దీప్యకల్ప భద్రతకు అమెరికా ముప్పు కల్గిస్తుందనీ, ఇది విస్తృతస్థాయిలో ఈశాన్య ఆసియా, ఆసియా పసిఫిక్ ప్రాంతమంతా వ్యాపిస్తుందని చైనా విమర్శిస్తోంది. అమెరికా ద్వంద్వ ప్రమాణాలు పాటిస్తుందని చైనా ఆరోపిస్తోంది. ఒకవైపు అమెరికా ఉత్తరకొరియాపై తీవ్ర ఒత్తిడిని కలుగజేస్తోంది. కానీ మరోవైపు దక్షిణకొరియా భద్రతకు పూర్తిస్థాయిలో పూచీనిస్తుంది. ఇలాంటి చర్యలు ఏవిధంగానూ ఉద్రిక్తతలను నివారించవని చైనా ఆరోపణ.

చైనా, అమెరికాల ప్రవేశంతో ఆసియా, ఆసియా పసిఫిక్ ప్రాంతాలకు సంబంధించిన పెద్ద సమస్యలో కొరియన్ సంక్షోభం ఒక భాగంగా చేయబడింది. అమెరికా, చైనాలు ఈ అంశాన్ని తమ మధ్యపోరుకు సంబంధించిన అంశంగా మార్చి, కొరియా ప్రజలను యిరుపక్షాలలోకి నెడ్తూ తమ సమస్యను పరిష్కరించుకునే చొరవనుగానీ, స్వేచ్ఛనుగానీ వారు ప్రదర్శించే పరిస్థితి లేకుండా కేవలం వారిని ప్రేక్షకులుగా వుండే పరిస్థితులను కల్పిస్తున్నాయి.

3. నాన్మ దీవుల వివాదంపై జోక్యం చేసుకోవని చెబుతున్నప్పటికీ అమెరికా మాటలు, చేతలు అది ఉద్రిక్తతలను రెచ్చగొడుందని భావించవలసివస్తున్నదని చైనా అంటోంది. అమెరికా ఉద్దేశ్యాలు ప్రస్థార్థకంగా వున్నాయనేది చైనా అభిప్రాయం. “ప్రాంతీయ భద్రతాకల్పన”లో భాగస్వామినవుతానని, నాన్మ దీవులను సంయుక్తంగా అభివృద్ధి చేయడానికి ప్రయత్నించే పాత్రను తీసుకుంటానని చైనా అంటోంది. అయితే ఆ దీవులపై తన సార్వభౌమత్వాన్ని వదులు కోకుండా అయితేనే ఈ పాత్ర నిర్వహిస్తానంటుంది.

చైనా ఇంకో విమర్శకూడా చేస్తుంది. “ఆసియా కీలు” ఒప్పందంతో అమెరికా, ఆసియా పసిఫిక్ ప్రాంతంలో ఒక నావికా స్థావరాన్ని నిర్మిస్తోంది. ఈ స్థావరం అమెరికాకు తన 70శాతం నావికా దళాల్ని ఆసియా పసిఫిక్ ప్రాంతంలో మోహరించడానికి వీలు కల్పిస్తుంది. ఆసియా పసిఫిక్ ప్రాంతంలో ఉద్రిక్తతలకు యిదే మూలకారణం”.

అయినా అమెరికా ఈ ప్రాంతంలో తన ప్రణాళికలతో ముందుకెళ్తూనే వుంది. సముద్ర మార్గాలను ప్రయాణమార్గాలుగా ఉపయోగించే దేశాల హక్కులను కాపాడే “రక్షకులు”గా తన్ను తాను ప్రకటించుకుంది. ఆసియా, ఆసియా పసిఫిక్

ప్రాంతంపై తన ఆధిపత్యాన్ని రుద్దడానికి కావలసిన కీలక సైనిక డిజైన్లను అమలుచేయడంలో తలమునకలయి వుందని ప్రతి ఒక్కరూ స్పష్టత కలిగివుండాలి. ఈ ప్రాంతంలోని దేశాలకున్న సముద్ర మార్గాల ద్వారా ప్రయాణం చేసే హక్కును పరిరక్షించేవానిగా తనను తాను నియమించుకోవడం అమెరికా తన సైనిక ప్రణాళికలను అమలుచేయడం కోసమే. ముందుగా దాని రక్షణకోరే దేశాలపై ‘పరిరక్షకుడు’గా తన ఆధిపత్యాన్ని రుద్దుతుంది. అమెరికా పట్టులోకి రావడానికి నిరాకరించే దేశాల హక్కులను కాలరాచి, వాటిని తన అధీనంలోకి తెచ్చుకుంటుంది. చివరకు తన రాజకీయ జోక్యానికి, యుద్ధానికి, ఆధిపత్యానికి అత్యంత అనుకూలమైన రణస్థలంగా ఆ మొత్తం ప్రాంతాన్ని మలుచుకుంటుంది. కాబట్టి ఈ ప్రాంతంలోకి అమెరికాను తమ రక్షకునిగా ఆహ్వానించే లేక ఆమోదించే దేశాలు వాటి స్వేచ్ఛా స్వాతంత్ర్యాలను, హక్కులను షణ్ణంగా పెట్టడమేకాకుండా ఆసియా మరియు ఆసియా పసిఫిక్ ప్రాంతంలో అమెరికా ఆధిపత్య స్థానానికి తెలిసో తెలియకో ఒక సాధనంగా దోహదపడటమే అవుతుంది.

ఆసియా మరియు ఆసియాపసిఫిక్ ప్రాంతంలో అమెరికా, చైనాను ఒక శక్తివంతమైన విరోధిగా చూస్తుంది. ఈ ప్రాంతంపై తన నాయకత్వాన్ని సుస్థిరంచేసుకునే మార్గంలో చైనా తీవ్ర అడ్డంకిగా మారవచ్చని అమెరికా భయపడుతోంది. కాబట్టి ఈ ప్రాంతంపై తన పట్టును సాధించుకోవడానికి చైనాను ఆర్థికంగా, సైనికంగా నిరోధించడం, చైనా యుద్ధ ప్రయోజనాలను నీరుగార్చడం, చైనాకు వ్యతిరేకంగా ఈ ప్రాంత దేశాలను నిలబెట్టడం చేస్తూనే తన చొరబాట్లు, జోక్యం చేసుకోవడం, సముద్ర మార్గాల పహారాను పట్టిష్టంచేసుకోవడం అమెరికా ఎత్తుగడలలో భాగంగా వుంటాయి.

విదేశీ దాడులు, ఆక్రమణలనుండి తనను తాను రక్షించుకునేందుకు సన్నాహాలు చేసుకునే హక్కు చైనాకు వుంది. దక్షిణచైనా సముద్రంలోని నిర్దిష్ట దీవులపై చైనాకు అన్నివిధాల చట్టబద్ధమైన హక్కులున్నాయి. అదే సందర్భంలో చారిత్రక వాస్తవాల ద్వారా పోటీకి వస్తున్న దేశాలతో సముచితమైన, హేతుబద్ధమైన వాదనలద్వారా, సంప్రదింపులద్వారా విదేశీ జోక్యానికి తావులేకుండా చైనా తనకున్న చట్టబద్ధ హక్కులను కాపాడుకునే స్థితిలో వుండాలి.

చట్టబద్ధ కార్యక్రమాలకు సముద్ర మార్గాలను ఉపయోగించుకునే హక్కు విషయానికి వస్తే దాన్ని అంతర్జాతీయ నియమాల ఆధారంతో, సాధారణ అంగీకారం వున్న నియమాలు, నిబంధనల ఆధారంగా, తీరప్రాంత దేశాల హక్కులను అతిక్రమించకుండా, శాంతికి విఘాతం కలగకుండా, ఆధిపత్యానికి, యుద్ధానికి ఆ ప్రాంతాన్ని వివాదాస్పద ప్రాంతంగా మార్చకుండా ఆ హక్కులను నిర్ణయించాలి. అలా కాకుండా ఒక దేశం ఆ ప్రాంత భద్రతా రక్షకునిగా వ్యవహరించడమో లేక కొన్ని దేశాల సమూహానికి స్వేచ్ఛా సముద్ర మార్గాలకు హామీనిచ్చేవానిగా బాధ్యత తీసుకొని వ్యవహరించే విధానం ఎట్టి పరిస్థితులలోనూ అనుసరణీయంకాదు. ఈ విధానం ఆ ప్రాంతంలోని దేశాల, ప్రజల భద్రతను, స్వేచ్ఛను పోగొట్టుకోవడానికే బీజాలు వేస్తుంది.

4. ఆసియా మరియు ఆసియా పసిఫిక్ ప్రాంతంలో అమెరికా, జపాన్, ఆస్ట్రేలియాలతో కూడిన సైనిక మిత్రకూటమి, అమెరికా నాయకత్వాన క్రియాశీలకంగా వుంది. భారతదేశాన్ని కూడా ఇందులోకి లాగారు. ఇది అమెరికా ఆధిపత్యానికి ఒక పనిముట్టేనన్నది స్పష్టం. నరేంద్రమోడీ నాయకత్వాన భారత ప్రభుత్వం, ఈ మైత్రీ కూటమితోబాటు తన కార్యక్రమాల ద్వారా చాలదూరం ప్రయాణించింది. 2016 ఫిబ్రవరి 7న అంతర్జాతీయ నౌకాదళ విన్యాసాలు - 2016 సందర్భంగా విశాఖపట్నంలో నరేంద్రమోడీ ప్రసంగిస్తూ “హిందూమహాసముద్ర ప్రాంతం మా విధానాలలో అత్యంత ప్రముఖమైనది.

‘సాగర దర్శనం’లో మన మార్గాన్ని స్పష్టపరచడమైనది. సాగర్ అంటే మహాసముద్రం అని అర్థం. అంతేగాక ఈ పదంలోని ఆంగ్ల అక్షరాలు ఈ ప్రాంతంలోని అందరికీ భద్రత, వృద్ధిని సూచిస్తాయి. సముద్రాలలో ప్రత్యేకించి హిందూమహాసముద్రంలో మేము మా భౌగోళిక - రాజకీయ, సైనిక మరియు ఆర్థిక ప్రయోజనాలను పొందడానికి, మెరుగుపరచుకోడానికి మా పనిని కొనసాగిస్తాము” అని అన్నారు. భారత రాష్ట్రపతి ప్రణబ్ ముఖర్జీ కూడా అదేరోజు విశాఖపట్నంలో చాల స్పష్టంగా చెప్పారు. భారతదేశం తన నౌకాదళ విధానాన్ని పునర్నిర్మించుకోవడం ద్వారా మహాసముద్రాల సుస్థిరతను మెరుగుపరచడానికి గణనీయంగా ఇతర దేశాలతో సహకార చర్యలు చేపట్టిందన్నారు. హిందూమహాసముద్రంలోని పెద్ద నౌకామార్గాలపై భారతదేశం యొక్క భౌగోళిక స్థానం, నౌకా రంగంలో ప్రముఖపాత్ర పోషించే అవకాశాన్నిచ్చింది. భారత నౌకాదళం, హిందూ మహాసముద్రమంతటా వున్న సముద్ర సమాచార ప్రసారాల మార్గాల భద్రత కల్పించే విషయంలో ప్రముఖపాత్ర వహించనుంది. భారత పాలకులు, ఈ వ్యూహాత్మక సైనిక కూటమిలో భాగస్వాములవడం ద్వారా భారతదేశాన్ని అమెరికా ఆధిపత్య రధానికి కట్టిచేశారు. దీనివల్ల వీరు చెప్పుకునే “కీలక నౌకా రంగపాత్ర”, “ప్రధాన పాత్ర”లు అమెరికా ఆధిపత్య ప్రయోజనాలకోసం అది నిర్దేశించే విధానాలను అమలు చేయడానికి తప్ప మరేమీ కాదని స్పష్టమౌతోంది.

అమెరికా సామ్రాజ్యవాదులు తమ పథకాల్లోకి భారతదేశాన్ని పీకల్తోతుగా దించడానికి వేగంగా కదులుతున్నారు. అమెరికా పసిఫిక్ కమాండర్ అడ్మిరల్ హ్యారి బి.హార్న్ ఇండోపసిఫిక్ ప్రాంతంలో జరుగుతున్న అమెరికా, జపాన్, ఆస్ట్రేలియాల సంయుక్త నావికా గస్తీలలో పాలుపంచుకోమ్మని, భారతదేశంపై తీవ్రంగా ఒత్తిడి తీసుకువస్తున్నాడు. “మనం కలసి విన్యాసాలు చేయాలి. ఈ విన్యాసాలను సమన్వయ కార్యక్రమాలలోకి మార్చుకోవాలని” హ్యారి ప్రతిపాదిస్తున్నాడు. అతను యింకా యిలా ఆశాభావాన్ని వ్యక్తపరిచాడు. “అన్ని దేశాలు స్వేచ్ఛగా సముద్రాలనుపయోగించుకునేందుకు మనం కలసి పనిచేయాలనీ, సమీపభవిష్యత్తులోనే అమెరికా, భారత్ యుద్ధనౌకలు కలసి ప్రయాణం చేయాలనీ, ఈ దృశ్యం అందరూ ఆహ్వానించే సర్వసాధారణ విషయంగా వుండాల”న్నాడు.

అమెరికా నాయకత్వాన వున్న సైనికకూటమికి భారత్ ను కట్టివేయడం, కేవలం ఆసియా, ఆసియా - పసిఫిక్ ప్రాంతంలో అమెరికా నాయకత్వ స్థాపనకు ఉద్దేశించబడినదే. ఈ ప్రమాదకరమైన జూదంలో భారత పాలకులు పావులుగా వుంటారు. ఈ సైనిక ఎత్తుగడ చైనాను ప్రధాన లక్ష్యం చేయడానికే అనే విషయం చైనాతో సహా అందరికీ తెలుసు. ‘ఆసియా కీలు’ అనబడే ఈ సిద్ధాంతంలో భారత్ ను ప్రధానపాత్రధారి చేస్తారు. ఈ పరిస్థితి భారతదేశ ప్రజల మెదకు ఉచ్చు బిగించడమేనని నిస్సందేహంగా చెప్పవచ్చు. ఈ దెబ్బతో మనదేశం, దేశ ప్రజల ప్రయోజనాలకోసం, ఆసియా, ఆసియా పసిఫిక్ ప్రాంత శాంతికి, ప్రజల భద్రతకు భంగం కలగకుండా ఇతర దేశాలతో మన సంబంధాలను నిర్ణయించుకునే స్వేచ్ఛను, హక్కును కోల్పోతాము. పైగా ఈ ఒప్పందం మనలను సామ్రాజ్యవాదులు, ఆధిపత్యశక్తులు ఆడమన్నట్లు ఆదేవిధంగా మనపై ఒత్తిడి తెస్తుంది.

ఈ మొత్తం ప్రాంతాన్ని సామ్రాజ్యవాదులు, తమ జోక్యందారీ రాజకీయాలకు, ముఠాతత్వానికి, ఆధిపత్యానికి ఆలవాలంగా చేసుకునే ప్రయత్నాలను - ఆసియా, ఆసియాపసిఫిక్ ప్రాంతంలోని సమస్త ప్రజానీకం, ప్రజాస్వామ్యాన్ని, స్వేచ్ఛను, శాంతిని కోరే శక్తులు చైతన్యవంతంగా, సమైక్యంగా ఎదుర్కోవడం ద్వారా మాత్రమే వమ్మచేయగలవు. ★

సాగుభూమి... (మొదటి పేజీ తరువాయి)

తెలంగాణాలో భూమిని బట్టి శిస్తుకు 2 నుంచి ఐదురెట్లు లేదా పంటలో ఐదు వంతుల నుండి నాల్గవవంతు కౌలుగా చెల్లించాలి. అస్సాంలో పంటలో ఐదవవంతు లేదా శిస్తుకు 3 రెట్లు కౌలుగా వుంది. మహారాష్ట్ర, బీహార్లో మోడ్‌కు 16.80 కేజీలు లేదా 18 సేర్లు కౌలు, గుజరాత్‌లో ఎకరాకు 20 రూ॥ మించకుండా శిస్తుకు 2 నుండి 3 రెట్లు కౌలుగా చెల్లించాలి. హర్యానాలో పంటలో మూడవవంతు, హిమాచల్‌లో పంటలో నాల్గవవంతు కౌలుగా నిర్ణయించారు. కర్ణాటకలో ఐదవవంతు కౌలు అయితే అది భూమిశిస్తుకు పదిరెట్లకు మించరాదు. ఎం.పి, ఛత్తీస్‌ఘల్‌లో రెండు నుండి నాలుగు రెట్లు లేదా పరస్పరం అంగీకరించిన కౌలు. ఒరిస్సాలో నాల్గోవంతు, పంజాబ్‌లో మూడోవంతు, తమిళనాడులో మూడవవంతు నుండి సగం పంట కౌలుగా నిర్ణయించారు. రాజస్థాన్‌లో ఆరోవంతు నుండి నాల్గోవంతు పంట లేదా శిస్తుకు ఒకటిన్నర నుండి మూడురెట్లు కౌలుగా చెల్లించాలి. పశ్చిమ బెంగాల్‌లో సగం నుంచి నాల్గవవంతు పంట, ఉత్తర ప్రదేశ్‌లో కౌలుదారు, భూయజమాని లేదా గ్రామసభల మధ్య ఒప్పందం ప్రకారం కౌలు నిర్ణయమౌతుంది.

చట్టాలలోని ఈ అంశాలు అమలుజరిగితే కౌలుదారులకు రక్షణ ఏర్పడుతుంది. ఇది పాలకవర్గాల లక్ష్యంకాదు. కనుకనే కౌలుదారు నిర్బంధ రిజిస్ట్రేషన్ లేకుండా, కౌలుదారీచట్టాల అమలుకు యంత్రాంగాన్ని రూపొందించకుండాచేి, కౌలు ఒప్పందాన్ని కాగితంపై పెట్టుకునే అవకాశం లేకుండా చేశారు. ఫలితంగా ఈ చట్టాలు కాగితాలకే పరిమితమై అమలుకు నోచుకోలేదు. కౌల్దారులలో మెజారిటీగావున్న భూమిలేని కూలీలు, పేదరైతాంగాన్ని భూయజమానుల దయాదాక్షిణ్యాలకు వదలిపెట్టారు. వ్యవసాయేతర రంగాల్లో ఉద్యోగకల్పన నత్తనడకన సాగుతున్నందున, భూమిపై శ్రమించటంతప్ప ఈ రైతాంగానికి మరోదారి లేకుండాపోయింది. ఈ చట్టాలు చేసిన నాటినుండి కౌలు మూజువాణీగా మారింది. రైతాంగం భూమిని కోరుకోవటంతో పోటీ పెరిగి కౌలురేట్లు పెరిగిపోయాయి. నిపుణుల కమిటీ ప్రకారం కౌలురేటు 50 శాతంగా వుంది. అయితే చాలా ప్రాంతాల్లో ఇది 100 శాతానికి చేరింది. మొదటిపంట మొత్తం కౌలుగా చెల్లించగా, రెండవ పంట ఖర్చులకు సరిపోగా, మిగిలిన గడ్డితో గేదెలు మేపుకుని పాలను అమ్మి జీవనాన్ని సాగిస్తున్నారు కౌలు రైతులు. భూమిలేని కూలీలు, పేదరైతాంగం దుస్థితి ఇది. ఈ చట్టాలలో పేర్కొన్న అంశాలేవీ కౌలుదారుల రక్షణకు అక్కరకు రాకుండా ఉద్దేశ్య పూరితంగానే పాలకులు నిర్లక్ష్యం చేశారు.

నమూనా చట్టం ప్రతిపాదన

కాగితాలపై వున్న ఈ రక్షణలను కూడా లేకుండా తొలగించాలని నమూనా చట్టంలో నీతి ఆయోగ్ ప్రతిపాదించింది. ఈ రక్షణలను నిపుణులకమిటీ భూయజమానుల హక్కులపై ఆంక్షలుగా వివరించటమే నమూనా చట్టం ఏ దిశగా వుంటుందో తెలిపింది.

నమూనా చట్టం 3వ క్లాజులోని అంశాలు ఇలా వున్నాయి.

3.ఎఫ్.కౌలు కాలపరిమితిని ప్రభుత్వం నిర్ణయించదు. కౌలుదారు-భూయజమాని పరస్పర అంగీకారంతో ఒప్పందం చేసుకోవాలి. కౌలు కాలం ఎంతయినా కౌలుదారుకు భూమిపై ఎలాంటి హక్కు కల్పించదు.

3.జి. భూమికి చెల్లించాల్సిన కౌలును కనిష్టం లేదా గరిష్ట లేదా పంటలో భాగంలను ప్రభుత్వం నిర్ణయించరాదు. వారిద్దరి అంగీకారంతో కౌలు నిర్ణయం జరగాలి.

3. హెచ్. కౌలు ఒప్పందాన్ని రిజిస్టరు చేయవచ్చు లేదా చేయకపోవచ్చు. ఒప్పందంపై కౌలుదారు, భూయజమాని, ఇద్దరు సాక్షులు సంతకం చేయగా, సర్పంచిగానీ, స్థానిక బ్యాంకు అధికారిగానీ, నోటరీ గానీ ధృవీకరించవచ్చు.

3.జె. కౌలు ఒప్పందాన్ని రికార్డు ఆఫ్ రైట్స్‌లో చేర్చరాదు. ఎందుకంటే కౌలు ఒప్పందంవల్ల కౌలుదారుకు భూమికి సంబంధించి ఎలాంటి హక్కులూ వుండవు.

నమూనా చట్టం ప్రకారం కౌలురైతులకు ఎలాంటి హక్కులుండవు. భూయజమాని చెప్పిన పరతులకు లోబడి మాత్రమే కౌలు చేసుకోగలుగుతాడు. కౌలుదారుల రక్షణకు చేసిన చట్టాలు వారికి రక్షణ కల్పించలేకపోయాయి గనుక అసలు ఈ రక్షణలు లేకుండా చేయటం దీనికి పరిష్కారంగా చూపారు. నిజానికి దీనికొక చట్టం చేయాల్సిన పనిలేదు. ఉన్న చట్టాలు రద్దయిపోయాయని ప్రకటిస్తే సరిపోతుంది.

వక్రీకరణలు

ఈ రైతాంగ వ్యతిరేక ప్రతిపాదనను సమర్ధించు కొనేందుకు జీవన వాస్తవాన్ని వక్రీకరించేందుకు నీతి ఆయోగ్ పూనుకుంది.

ఒకటి: మూజువాణి కౌలువల్ల కౌలుదారుకు ఎలాంటి రక్షణ లేనందువల్ల భూమిని అభివృద్ధి పరచేందుకు, పెట్టుబడిని మదుపుచేసే శ్రద్ధకౌలుదారుకు లేనందున, వ్యవసాయ ఉత్పాదకత పెరుగుదలకు అటంకంగా మారింది.

చాలాకాలం క్రితమే ప్రణాళికాసంఘం నిర్వహించిన అధ్యయనం చిన్నకమతాలు కలిగిన కౌల్దారులు, పేదరైతాంగం మూలంగానే పైరుపచ్చ విప్లవంలో దిగుబడులు గణనీయంగా పెరిగాయనీ, దీనిలో పెద్దకమతాలు గల భూస్వాముల పాత్ర అత్యల్పమనీ తేల్చింది. ఇటీవలి కొన్ని అధ్యయనాలు పైరుపచ్చ విప్లవంలో దిగుబడుల పెరుగుదల స్థంభించి పోవటానికి నీరు, పురుగుమందులు, రసాయనిక ఎరువులు అత్యధికంగా వాడే దాని సాంకేతికతలోని లోపమే తప్ప రైతాంగ కృషిలో లోపం కాదని తేల్చి చెప్పాయి.

రెండు : భూయజమానులపై చట్టపర ఆంక్షల రీత్యా వారు కౌలుకివ్వకుండా పడావు పెడుతున్నారు. నమూనా చట్టంచేస్తే వారు భూమి కౌలుకిచ్చినందున భూవినియోగం పెరిగి దిగుబడులు పెరుగుతాయి.

ఇది అవాస్తం. ప్రభుత్వ లెక్కల ప్రకారమే సాగుభూమి గతంకంటే విస్తరిస్తూవచ్చింది. ఇటీవల సాగుభూమి తగ్గటానికి కారణం వ్యవసాయేతర అవసరాలకు సాగుభూమిని తరలించటమేనని ప్రభుత్వ నివేదికలే తెలిపాయి. ఇక కౌలుదారీ చట్టాలకు భయపడి భూములు పడావుపెట్టారనటం, అవి అమలు కాలేదన్న తనమాటలను తానే మింగివేయటమే.

జాతీయ నమూనా సర్వేసంస్థ 59వ విడత ప్రకారం కౌలుదారులలో 30 శాతానికి భూమిలేదు. 56 శాతానికి రెండెకరాకు లోపు భూమి వుంది. భూమిని కౌలుకు అధికస్థాయిలో తీసుకుంటున్నది ఈ రైతాంగమే.

నిపుణుల కమిటీ ఇచ్చిన లెక్కల ప్రకారం మూజువాణి కౌలుక్రింద వున్న భూమి, మొత్తం సాగుభూమిలో ఆంధ్రప్రదేశ్‌లో 32, బీహార్‌లో 21శాతం, హర్యానాలో 14 శాతం, పంజాబులో 24 శాతం, ఒడిషాలో 16, తమిళనాడులో 13

శాతంగా వుండి అఖిలభారత స్థాయిలో 10శాతంగా వుంది. నిపుణులకమిటీ 1970ల నాటి ఎన్‌ఎస్‌ఎస్‌ఓ నివేదికను తీసుకుంది. ఇటీవల ఎన్‌ఎస్‌ఎస్‌ఓ అధ్యయనాలు అఖిలభారత స్థాయిలో కౌలు భూమి 40 శాతం వుండగా, సారవంత సాగుభూముల్లో 80 శాతం వరకూ వుందని తెలిపింది.

మూడు : మూజువాణీ కౌలువల్ల ప్రభుత్వ విధానాలు అమలుజరపటం సాధ్యపడటంలేదు. పంటల బీమా, రుణాలు సాగుదారుకు అందించటం సాధ్యపడటంలేదు. వీటి విస్తరణ ఆగిపోయింది.

వాస్తవానికి ఈ సౌకర్యాలన్నీ యజమానులే పొందుతున్నారు. కౌలురైతులు, వడ్డీవ్యాపారుల బారినపడుతున్నారు. ప్రకృతి వైపరీత్యాల సహాయం కూడా వీరికందటంలేదు. ఇది అందరికీ తెలిసిందే. కొన్ని వాస్తవాలను దాచిపెట్టేందుకు ఈ వాదన తెచ్చారు. సంస్థాగత సాగురుణాలను వ్యవసాయ ఆధార వాణిజ్యానికి తరలిస్తున్నారు. పంటలబీమాను బ్యాంకు రుణాలు తీసుకున్న వారికే కల్పించి, రుణాలకు బీమాగా అమలు జరుపుతున్నారు. ఇక ప్రకృతి వైపరీత్యాల సహాయానికి నిధులను తగ్గించి వేస్తున్నారు. కనుక నమూనా చట్టంచేసినా రైతాంగానికి, ప్రత్యేకించి కౌలురైతాంగానికి ఒరిగేదేమీలేదు. ఈ విషయంలో ప్రభుత్వ విధానాలనే సంపూర్ణంగా మార్చుకోవాలి. ఇది చేయకుండా పైపై చర్యలు ఫలితాలనివ్వవని ఆంధ్రప్రదేశ్‌లో కౌలుదారులకు గుర్తింపుకార్డులు, కేరళలో డ్వాక్రా మహిళలకు కౌలుకిప్పించే కుటుంబశ్రీ పథకాలు తెలిపాయి.

మరి అసలు లక్ష్యమేమిటి?

వ్యవసాయంలో దిగుబడులను పెంచటం లక్ష్యంగా బిజెపి ప్రభుత్వం ప్రతిపాదిస్తున్న చర్యలలో ఈ నమూనా చట్టం ఒకటి.

కమతాలు చీలిపోయి నానాడికీ బక్కచిక్కిపోయి, సాగుకు లాయకీ కాకుండా పోతున్నాయనీ, దీనికి పరిష్కారం భూకమతాలను సంఘటితపరచటమేననీ నిపుణులకమిటీ పేర్కొంది. అప్పుడు కమతాల సైజు పెరిగి ప్రైవేటు పెట్టుబడి మదుపు పెరుగుతుందనీ, అందువల్ల భూమి వినియోగసామర్థ్యం పెరుగుతుందని చెప్పింది. కనుక భూకమతాల సంఘటికరణలో భూబ్యాంకుల ఏర్పాటు కీలకమైన అంశమనీ నిర్ధారించింది.

ఇది నమూనా చట్టంలో చెప్పలేదు. నమూనా చట్టాన్నిచ్చిన నివేదికలో నిపుణులకమిటీ, టాస్క్‌ఫోర్సు నివేదికలోనూ పేర్కొన్నారు. దాని ప్రకారం:

తమ భూమిలో సాగుచేయ ఇష్టపడనివారు తమ భూమిని భూబ్యాంకులో డిపాజిట్ చేసుకుంటారు. భూమి సాగుచేయాలనుకునేవారు భూబ్యాంకు నుండి కౌలుకు తీసుకుంటారు. భూబ్యాంకును ఒక స్వతంత్ర ప్రభుత్వసంస్థ నిర్వహిస్తుంది. కావలసినవారికి కౌలుకిస్తుంది. వారినుండి కౌలు తీసుకుని భూయజమానికి ఇస్తుంది. తన కార్యకలాపాలకు

నామమాత్రపు ఫీజు తీసుకుని ఇరువురిమధ్య ఒక ఏజెంటీగా వ్యవహరిస్తుంది.

ఇది ప్రతిపాదన. దీనిని సమర్ధిస్తూ చేసిన వాదనలు ఇలా వున్నాయి : ‘భూ యజమాని వ్యవసాయేతరరంగంలో ఉపాధిని ఏర్పరచుకుంటాడు. భూమిలేని రైతాంగానికి చేయగలిగినంత భూమి అందుబాటులోకి వస్తుంది. అవిధంగా ఇరువురి ఆదాయాలు పెరుగుతాయి. అవిధంగా (పాత చట్టాలు సాధించలేని) సమానత్వం వస్తుంది. పెట్టుబడుల మదుపు పెరిగి వ్యవసాయాభివృద్ధి పరుగులు తీస్తుంది’.

కౌలుదారులు, పేద రైతాంగానికి మేలు చేకూర్చటం పేరిట సాగుతున్న మోసమిది. ఈ విధానం కౌలురైతులను, కౌలుదారులను, పేద రైతులను భూమినుండి తొలగిస్తుంది. రైతాంగాన్ని నష్టపరిచే లక్ష్యంతో అమలవుతున్న ప్రభుత్వ విధానాలతో విసిగివేసారిన మధ్యతరగతి, ధనిక రైతాంగానికి సరమమైన కౌలు ఎరగాచేి భూబ్యాంకులో చేరుస్తారు. అలా చేర్చిన భూమిని దేశ విదేశీ బడా వ్యవసాయ వాణిజ్య కంపెనీలకు అందజేస్తారు. అవిధంగా కార్పొరేటు సాగుకు దారి సుగమం చేసేందుకే నమూనా చట్టాన్ని ముందుకు తెచ్చారు.

దీనిని వ్యవసాయ దిగుబడుల పెంపుదలకు టాస్కుఫోర్సు చేసిన మిగిలిన సూచనలతో కలిపి చూసినప్పుడు అసలు విషయం స్పష్టంగా కన్పిస్తుంది.

ప్రతి బొట్టు నీటికి ఎక్కువ దిగుబడి; జన్మ్య మార్పిడి విత్తనాల వినియోగం పెంపు; అధికవిలువ గల సరుకుల తయారీకి సాగును మార్చటం; దీనికి నూతన సాంకేతికతను వాడటం; కనీస మద్దతుధర, చౌకధరల దుకాణాలరద్దు, వ్యవసాయ మార్కెట్లను బడాపెట్టుబడిపరంచేయటం; బడా రిటైల్ వ్యాపారంతో ముందుగానే ఒప్పందాలు-టాస్క్‌ఫోర్సు సూచనలు. ఇవి అమలుచేయాలంటే 82 శాతంగావున్న పేద రైతాంగానికి సాధ్యపడదు. కనీసం 50 నుండి 100 ఎకరాల కమతం వుంటేనే ఈ సాగు సాధ్యపడి గిట్టుబాటు అవుతుంది. అది కూడా వ్యవసాయ మార్కెట్లుపై ఆధిపత్యంపొందిన బడాబూర్జువాలు దయతలిస్తేనే.

రైతాంగాన్ని భూమినుండి తొలగించివేస్తున్న విధానాలలో భాగమే, కౌలుదారీ చట్టాల తిరస్కరణకు రూపొందించిన నమూనా చట్టం. భూమిని బడా బూర్జువాల పరంచేయటమే లక్ష్యంగా ఈ చర్యలు సాగుతున్నాయి. వాస్తవానికి బడాబూర్జువాలంటే సామ్రాజ్యవాద ప్రత్యక్ష, పరోక్ష పెట్టుబడి. ఇది దేశ, ప్రజల ప్రయోజనాలకు హానికరంగా వ్యవసాయ రంగాన్ని మలుస్తుంది. భారత్ పరాధీనతను ఆహార రంగానికి కూడా విస్తరిస్తుంది.

ఈ తిరోగమన చర్యను ప్రజాతంత్రవాదులు, ప్రజలు ఖండించాలి. భూమికొరకు జీవనోపాధి కొరకు పోరాడుతున్న రైతాంగానికి అందదండ లందించాలి. ★

ప్రాద్దుటూరు అమరుల సంస్కరణ సభ



అమరుల సంస్కరణ సభలో ప్రసంగిస్తున్న కా॥ కె. కోటయ్య **ప్రాద్దుటూరు, 24-5-16 :**

కృష్ణాజిల్లా కంకిపాడు మండలం ప్రొద్దుటూరు గ్రామంలో 24-5-2016 సాయంత్రం 6 గంటలకు అమరుల సంస్కరణసభ జరిగింది. ముందుగా అమర స్థూపంవద్ద అరుణవతాకాన్ని రైతుకూలీసంఘం (ఆం.ప్ర) రాష్ట్రకార్యదర్శి కా॥కొప్పుల కోటయ్య ఆవిష్కరించారు. స్థూపనిర్మాణ కమిటీ కన్వీనర్ ఈడా అక్కతాతయ్య, విఐఎఫ్‌ఓయీ-స్వ్యా రాష్ట్ర కార్యదర్శి యద్దనపూడి సోని అమరస్థూపానికి పూలమాలలువేసి శ్రద్ధాంజలి ఘటించారు.

ఈడా అక్కతాతయ్య అధ్యక్షతన జరిగిన బహిరంగసభలో కా॥కోటయ్య మాట్లాడుతూ అమర వీరుల త్యాగాలను, ఎర్రజెండా విశిష్టతను పేర్కొంటూ

కమ్యూనిజానికి కాలం చెల్లలేదని, పెట్టుబడిదారి విధానమే ప్రపంచ వ్యాపితంగా సంక్షోభంతో కొట్టుమిట్టాడుతుందని, అంతిమంగా ప్రజల పోరాటాలు విజయం సాధించుతాయని, ఈ దేశంలో పూజలజిజానికి, సామ్రాజ్యవాదానికి గోరకట్టి నూతన ప్రజాస్వామిక వ్యవస్థను, సోషలిజాన్ని సాధించి తీరుతారని ప్రగాఢ విశ్వాసాన్ని వ్యక్తంచేశారు.

కా॥యద్దనపూడి సోని మాట్లాడుతూ కేంద్ర, రాష్ట్రప్రభుత్వాలు కార్మిక, ప్రజావ్యతిరేక విధానాలను అమలుపర్చుతూ బహుళజాతి కంపెనీల లాభాలకోసం కారుచౌకగా భూముల్ని, ప్రకృతి వనరులను కట్టబెడుతూ కోట్లాది రూపాయల వన్నుల రాయితీని కల్పిస్తూ భారత కార్మికవర్గాన్ని మరింత దోపిడీ చేసుకొనుటకు వీలుగా చట్టాలను సవరించి ప్రభు భక్తిని చాటుకున్నారని, గత నెలలో విశాఖపట్నం సెజ్‌లో బ్రాండిక్కు కంపెనీలో మహిళా కార్మికులు కనీస వేతనాలకోసం నమ్మె ప్రారంభిస్తే నిర్దాక్షిణ్యంగా పోలీసు నిర్బంధంతో అణిచివేశారన్నారు. ఈ దేశం నుండి బహుళజాతి సంస్థలను తరిమికొట్టకుండా భారత ప్రజలకి విముక్తి లేదని ఎలుగెత్తి చాటారు.

స్థూపనిర్మాణ కమిటీసభ్యులు ఆళ్ళ సత్యనారాయణ రెడ్డి, బొమ్మారెడ్డి రంగారెడ్డి, జనసాహితీ రాష్ట్రకార్యదర్శి

దివికుమార్ తదితరులు ఉపన్వసించారు. అనంతరం స్థూప నిర్మాణకమిటీ ఆధ్వర్యంలో ప్రొద్దుటూరు గ్రామంలో సామాజిక సేవకులుగా వున్న భీమవరపు శివారెడ్డి, బొట్ల రాజగోపాలరెడ్డిగార్లను, ప్రొద్దుటూరు గ్రామానికి చెందిన జాతీయ చిత్రకారుడు పామర్రి శివను, రాష్ట్రస్థాయి ఆటల పోటీలలో, జాతీయస్థాయి ఆటల పోటీలల్లోను పాల్గొన్న ఆరుగురు బాలబాలికలను సత్కరించారు. భీమవరపు వెంకటరెడ్డి గారి మనవళ్ళు జితేంద్రరెడ్డి, ప్రభాకరరెడ్డి సంయుక్తంగా అందజేసిన ఒక లక్ష రూపాయల విరాళంతో ప్రొద్దుటూరు గ్రామంలో నిరాదరణకు గురిఅయిన 12 మంది వృద్ధులకు సహాయాన్ని, 6వ తరగతి నుండి 10వ తరగతి వరకు ప్రతిభ కనబరిచిన 11 మంది విద్యార్థులకు నగదు బహుమతులను అందచేశారు. నవయువనమాఖ్య ఆధ్వర్యంలో 17-5-2016న హైస్కూలు స్థాయిలో జరిగిన ఆటల పోటీలల్లో గెలుపొందిన బాలబాలికలకు బహుమతులు అంద జేశారు. కా॥భీమవరపు గురవారెడ్డి పర్యవేక్షణలో జరిగిన ఈ కార్యక్రమంలో కామ్రేడ్స్ బొట్టా సాంబశివారెడ్డి, మశిముక్కు చింతయ్య, ఈడా కోటయ్య, వంగా రామిరెడ్డి, కూకట్లపల్లి సుదర్శనం తదితర కామ్రేడ్స్ పాల్గొని ఈ కార్యక్రమాలను నిర్వహించారు. ★

పెట్టుబడిదారులకు అనుకూలంగా కార్మికచట్టాలకు సవరణలు జరిపిన మార్కానా అసెంబ్లీ

ఒకవైపునేమో బి.జె.పికి అనుబంధ కార్మిక యూనియన్ అయిన బి.ఎం.ఎస్. నాయకత్వం తాను కార్మికచట్ట సవరణలను వ్యతిరేకిస్తున్నట్లు నటిస్తూ అటువంటి చట్ట సవరణల రద్దుకోసం అంతర్జాతీయ కార్మిక సంస్థ వద్ద వివాదాలను లేవదీసి, అందుకోసం పోరాడుతున్నట్లు ప్రచారం కావించుకొంటోంది.

మరోవైపున అటు కేంద్ర ప్రభుత్వమూ, యిటు వివిధ రాష్ట్రాలలో ప్రభుత్వాలూ వివిధ కార్మికచట్టాలను పెట్టుబడిదారులకు మేలుచేసే విధంగా, కార్మికులకు రాజ్యాంగబద్ధంగా సంక్రమించిన, అనేక త్యాగపూరిత పోరాటాల ద్వారా కార్మికులు సాధించుకొన్న హక్కులను రద్దుచేసే విధంగా సవరించటం అన్న ప్రక్రియ నిరాఘాటంగానే సాగిపోతోంది.

ఇటీవలి కాలంలో హర్యానా అసెంబ్లీ పారిశ్రామిక వివాదాల చట్టాన్ని - 2016 బిల్లు రూపంలో, 1948 ఫ్యాక్టరీ చట్టాన్ని, 1930 కాంట్రాక్టు లేబరు చట్టాన్ని సవరించి, ఆ సవరణలను ఆమోదించింది.

బడా పారిశ్రామికవేత్తల డిమాండుకు అనుగుణంగా పారిశ్రామిక వివాదాల చట్టం సవరింప బడింది. ప్రస్తుత చట్టసవరణల వలన 300 మంది శాశ్వత కార్మికులను నియమించుకొని పనిచేయించు కొంటున్న పారిశ్రామిక సంస్థ, యధేచ్ఛగా కంపెనీని లాకౌట్ చేయవచ్చును, కార్మికులను రిట్రైంచి చేయవచ్చును, లేదా కంపెనీని మూసివేయవచ్చును. ఇందుకుగాను గతంలో మాదిరి ప్రభుత్వం నుండి అనుమతి పొందాల్సిన అవసరం లేదు. సవరణకు ముందున్న చట్టప్రకారం 100 మందికిపైగా శాశ్వత (క్రమబద్ధ) కార్మికులతో పనిచేయించుకొన్న సంస్థ లేఆఫ్ చేయటానికి కానీ, కార్మికులను రిట్రైంచ్మెంటు చేయటానికి కానీ సంస్థను మూసివేసేయటానికి కానీ ప్రభుత్వం నుండి అనుమతి పొందాలనే చట్ట నిబంధన వుంది.

ఇక కాంట్రాక్టు లేబరుచట్టానికి ప్రస్తుత సవరణ వలన ఒక కాంట్రాక్టరు 50 మంది కార్మికులవరకూ, రిజిస్ట్రేషన్ చేయకుండానే, కాంట్రాక్టు పనిలో నియమించుకోవచ్చును. అంటే అటువంటి కాంట్రాక్టరు చట్టప్రకారం నిర్దేశించబడిన ఏ కనీస నిబంధనను కూడా పాటించనవసరంలేదన్నమాట! అంటే అతడి క్రింద పనిచేసే 50 మంది లోపు కార్మికులకు, కాంట్రాక్టు లేబరు చట్టం కల్పించే పరిమితమయిన రక్షణలుకానీ, హక్కులుకానీ వర్తించ వన్నమాట! గతంలో యీ చట్టం కాంట్రాక్టర్లకు విధించిన గరిష్ట కార్మికుల సంఖ్య కేవలం 20 మంది మాత్రమే.

వ్యవసాయరంగాన్ని..(7వ పేజీ నుండి)

తీర్మానాలు :

- కౌలుదారులకు ఏదోమేరకు రక్షణ కల్పించే ప్రస్తుత కౌలుదారీ చట్టాలను రద్దుచేసే ప్రభుత్వ ప్రయత్నాలను ఖండిస్తూ, కౌలు రైతులను రైతులుగా గుర్తించి వారందరికీ సంస్థాగత రుణాలివ్వాలని -
- వరుసగా గత నాలుగు సం॥లుగా కరువు వెంటాడుతున్న పరిస్థితుల్లో ప్రభుత్వం కరువు నివారణకు, తక్షణ-దీర్ఘకాలచర్యలు చేపట్టాలని-
- రాష్ట్రంలో షెడ్యూల్డు ప్రాంతంలో చేర్చని 800 గ్రామాలను షెడ్యూల్డు ప్రాంతంగా ప్రకటించాలని, ఆదివాసీ ప్రాంతాల్లో 1/70, ‘పెసా’ చట్టాలను అమలుచేయాలని; అభివృద్ధి పేరుతో అడవి నుండి ఆదివాసులను గెంటి వేయటాన్ని ఖండిస్తూ -
- ఆహారపంటలను ప్రోత్సహించి, ఫ్యూచర్ - ఫార్వర్డ్ వ్యాపారాలను రద్దుచేసి, ప్రజా పంపిణీ వ్యవస్థను పటిష్టంచేసి, చీకటి బజారు వ్యాపారాలను అరికట్టి, నిత్యజీవితావసర

Read !

Subscribe!!



Class Struggle

Organ of Central Committee of CPI (ML)

1948 - ఫ్యాక్టరీ చట్టం ప్రకారం విద్యుచ్ఛక్తి వాడుకొంటూ 10 మంది కన్నా ఎక్కువమంది కార్మికులతో నడిపే ఫ్యాక్టరీలన్నింటికీ యీ చట్టం వర్తిస్తుంది. చట్టప్రకారం అమలుజరపాల్సిన సదుపాయాలను, సౌకర్యాలను యాజమాన్యాలు విధిగా కల్పించాల్సి వుంది. అయితే యీ చట్టాన్ని ప్రస్తుతం 20 మందిలోపు కార్మికులను వినియోగించుకొంటూ, విద్యుచ్ఛక్తితో నడిపే ఫ్యాక్టరీలను యీ చట్ట పరిధి నుండి మినహాయిస్తూ చట్ట సవరణ చేయబడింది.

పై చట్ట సవరణల వలన వేలాదిమంది చట్టాల పరిధి నుండి మినహాయంపబడి, వారికి చట్ట ప్రకారం చెందాల్సిన కనీసపాటి హక్కులూ - సదుపాయాలను పొందకుండా తప్పించటం జరిగింది.

‘ఫెడరలిజం’ పేరిట ఎన్.డి.ఎ. పాలకులు, రాష్ట్ర పాలకులకు యిష్టానుసారం కార్మికచట్టాలను

సవరించుకొనే అధికారాన్ని యిచ్చిన దాని ఫలితంగా, కేంద్రాన్ని మించిన జోరుతో రాష్ట్ర పాలకులు కార్మిక చట్టాలను, కార్మికులకు వ్యతిరేకంగా పెట్టుబడిదారీ పరిశ్రమాధిపతులకు అనుకూలంగా సవరించటం అన్నది జరిగిపోతోంది.

ఇప్పటికే రాజస్థాన్, ఆంధ్రప్రదేశ్, కర్నాటక, తమిళనాడు రాష్ట్ర ప్రభుత్వాలు యిటువంటి కార్మిక వ్యతిరేక కార్మిక చట్టసవరణలను చేబట్టి వున్నాయి. ఇప్పుడు హర్యానా యీ జాబితాలో చేరింది.

ఈ దుర్మార్గాన్ని పసిగట్టిన హర్యానాలోని వివిధ కార్మికసంఘాల సభ్యులైన పారిశ్రామిక కార్మికులందరూ హర్యానా రాష్ట్రానికి చెందిన గురుగాఁవ్లో గల మినీ సెక్రటేరియట్ యొక్క ప్రధాన ద్వారం ముందు గుమిగూడి, యీ కార్మిక - వ్యతిరేకమైన చట్ట

సవరణలను నిరసిస్తూ, కార్మిక చట్ట సవరణల బిల్లు యొక్క కాపీలను తగులబెట్టి తమ వ్యతిరేకతను తెలియబర్చారు. రాష్ట్రంలోని వివిధ ప్రాంతాలలో కూడా కార్మికులు నిరసన కార్యక్రమాలను చేబట్టారు.

ఇటీవలి కాలంలో హోండా మోటార్ సైకిల్ కార్మికులపై పోలీసులు అమానుషంగా దమనకాండను ప్రయోగించిన నేపథ్యంలో చూసినప్పుడు యీ కార్మిక చట్టసవరణల యొక్క కార్మిక వ్యతిరేక, యాజమాన్య అనుకూల, ఫాశిస్టు దోపిడీవర్గ స్వభావం బట్టబయలు అవుతుంది!

భారత కార్మికవర్గం నిరంతరం అప్రమత్తంగా వుంటూ, యిటువంటి కార్మిక వ్యతిరేక విధానాలనూ, చర్యలనూ ప్రతిభావంతంగా ప్రతిఘటించేందుకు సంసిద్ధం కావాలి! J

‘కేంద్ర, రాష్ట్ర ప్రభుత్వాల రైతాంగ వ్యతిరేక విధానాలపై పోరాడుదాం’ - రైతుకూలీసంఘం(ఆం.ప్ర) అనంతపురంజిల్లా మహాసభలో కా॥జె.కిశోర్బాబు



జిల్లా మహాసభలో ప్రసంగిస్తున్న కా॥ జె.కిశోర్బాబు; మహాసభకు హాజరైన ప్రతినిధులు

అనంతపురం, 5-5-16 :

వ్యవసాయరంగాన్ని తీవ్ర సంక్షోభంలోకి నెట్టడానికి రైతాంగ వ్యతిరేక విధానాలను అవలంబిస్తున్న కేంద్ర, రాష్ట్ర ప్రభుత్వాలకు వ్యతిరేకంగా రైతులు, రైతుకూలీలు సమైక్య పోరాటం చేయాలని రైతుకూలీ సంఘం(ఆం.ప్ర) రాష్ట్ర సహాయకార్యదర్శి కా॥జె.కిశోర్ బాబు పిలుపునిచ్చారు. స్థానిక రజననగర్లో జరిగిన రై.కూ.సం. జిల్లా మహాసభలు, జిల్లాకార్యదర్శి కా॥తిమ్మారెడ్డి అధ్యక్షతన జరిగాయి. ఈ సందర్భంగా కిషోర్బాబు మాట్లాడుతూ ప్రధాని మోదీ, ముఖ్యమంత్రి చంద్రబాబునాయుడు దేశంలోని సమస్త రంగాలతో పాటు వ్యవసాయ రంగాన్ని విదేశీ పెట్టుబడిదారులకు

ఎర్రతివాచి పరిచి దోచుకుపోయేందుకు అప్పగిస్తున్నారని దుయ్యబట్టారు. 2014నాటి తమ ఎన్నికల ప్రణాళికలో ‘జాబు రావాలంటే బాబు రావాల’ని ప్రచారాలు నిర్వహించి, అధికారంలోకి రాగానే ఉన్న ఉద్యోగాలను తొలగించేశాడని అన్నారు. రైతు రుణమాఫీ, చేనేత రుణమాఫీ, ఇంటికో ఉద్యోగం, నిరుద్యోగ భృతి తదితర హామీలను గాలికి వదిలేశారని విమర్శించారు.

ఏఐఎఫ్ఐటియు(న్యూ) రాష్ట్ర అధ్యక్షులు కా॥పెద్దన్న మాట్లాడుతూ అనంతపురం జిల్లానుండి 4.20 లక్షలమంది బెంగుళూరు, చెన్నై, బొంబాయిలాంటి నగరాలకు వలసలువెళ్ళి కడు దుర్భర జీవితాలు గడుపుతున్నా ప్రభుత్వం పట్టించుకోలేదని అన్నారు. జిల్లాకు ప్రధాన జలాధారమైన హెచ్ఎలీసి కాలువద్వారా 32 టీఎంసిల నీరు రావాల్సివున్నప్పటికీ, ప్రస్తుతం 20 టీఎంసిలు కూడా రాలేకపోతున్నాయని, ఈ దుస్థితికి కారణం ప్రభుత్వ విధానాలేనని సాగు, తాగునీరు అందించాలని డిమాండ్ చేశారు. అనంతపురం జిల్లాలోవున్న 1200 చెరువులను పూడికతీసి హంద్రీ జలాలతో నింపాలని అన్నారు. కదిరిలాటి ప్రాంతాలలో మహిళలను ప్రలోభాలకు గురిచేసి గల్ఫ్ దేశాలకు తరలిస్తున్న వారిపై కఠిన చర్యలు ఎందుకు తీసుకోలేకపోతున్నారని ప్రశ్నించారు. బళ్ళారిజిల్లా నీటి పారుదల భూపరిరక్షణ సమితి అధ్యక్షులు, న్యాయవాది చాగనూరు మల్లిఖార్జున మాట్లాడుతూ మన హక్కులు మనం సాధించు కోవాలంటే తప్పక ఉద్యమాలు చేయాలని పిలుపు నిచ్చారు. అనంతరం కా॥ పి.చంద్రశేఖర్ అధ్యక్షులుగా, కా॥ బి.తిమ్మారెడ్డి కార్యదర్శిగా రైతుకూలీసంఘం(ఆం.ప్ర) నూతన జిల్లా కమిటీని ఎన్నుకున్నారు.

- అనంతరం మహాసభ ఈ తీర్మానాలను చేసింది.
- భూమిలేని పేద రైతులకు, వ్యవసాయ కూలీలకు, దళిత కుటుంబాలకి వెంటనే ఒక్కొక్క కుటుంబానికి 5 ఎకరాలు చొప్పున ప్రభుత్వ భూములను, దేవాలయ భూములను అవసరమైనచోట పట్టా భూములను, కొనుగోలు చేసి ఇవ్వాలి.
 - హంద్రి-నీవా ప్రాజెక్టు పూర్తిచేయాలి. ఇప్పటి వరకు పూర్తి అయిన ప్రాంతాలలో ఉపకాలువలు పూర్తిచేసి ఆయకట్టుకు వెంటనే నీరందించాలి.
 - జిల్లాలోని 1200 చెరువులను మరమ్మత్తులు చేసి నదీ జలాలతో వెంటనే నింపాలి.
 - జిల్లాకు 100 టి.ఎం.సి.ల నదీ జలాలను కేటాయించాలి.
 - పి.ఎ.బి.ఆర్.లకు 10 టి.ఎం.సి.ల నికర జలాలను వాడుకలోకి తేవాలి.
 - సమాంతర కాలువ నిర్మాణానికి కర్ణాటక ప్రభుత్వంతో ఒప్పందం కుదుర్చుకోవాలి. కాలువలు ఆధునీకరించి తుంగభద్ర ప్రాజెక్టు నుండి 32.5 టి.ఎం.సి.ల సాగునీరందించాలి.
 - శాశ్వత కరువు నివారణ చర్యలు చేపట్టాలి. వలసలను ఆపాలి.
 - జిల్లాలో ఇప్పటివరకు జరిగిన రైతు, చేనేత ఆత్మహత్యల కుటుంబాలకు సప్తపరిహారం చెల్లించాలి. వారి కుటుంబాలలో ఒకరికైనా ఉద్యోగ వసతి కల్పించాలి.
 - చినీ ఆధారిత, టమోట ఆధారిత అగ్రో పరిశ్రమలను నెలకొల్పి ఉపాధి పెంచాలి.
 - హీరోహాల్ వద్ద లభించే శ్రేష్టమైన ఇసుప ఖనిజం ఆధారంగా రాయదుర్గం ప్రాంతంలో ఉక్కు ఫ్యాక్టరీ నెలకొల్పాలి.
 - గార్మెంట్ పరిశ్రమలను నెలకొల్పి మహిళలకు ఉపాధి కల్పించాలి.
 - అర్జులైన పేదలందరికీ ఇళ్ళ స్థలాలను కేటాయించి పక్కా ఇళ్లను నిర్మించాలి.
 - వ్యవసాయం చేసుకొనే రైతులందరికీ సబ్సిడీతో సరిపడు వేరుశనగను సప్లయ్ చేయాలి.★

Second Edition

THE GLORIOUS TELANGANA
PEASANT ARMED STRUGGLE
ITS VALUABLE EXPERIENCES

- Viswam

Janashakthi Publications

Price : Rs. 10/-

For Copies :
Mythry Book House
Jaleel street, Karl Marx Road, VIJAYAWADA - 2

జలీల్ వీధి, కారల్మార్స్ రోడ్, విజయవాడ-2

మహాసభల సందర్భంగా గుంటూరులో ప్రదర్శనకు బయలుదేరే ముందుగా జెండా ఆవిష్కరణ చేస్తున్న దృశ్యం; ఓపెన్ ఆడిటోరియం వేదికపై ‘పాలికేక’ నృత్యరూపకంలో చివరి దృశ్యం; ప్రతినిధుల సభలో అమరులకు నివాళులు

వ్యవసాయరంగాన్ని..(చివరిపేజీ నుండి)

మరోవైపున గ్రామాల్లో గైర్వాజరీలోనున్న భూస్వాముల సంఖ్య పెరుగుతోందని, కార్పొరేటు, కాంట్రాక్టు వ్యవసాయానికి, సామ్రాజ్యవాదుల పలు పథకాల అమలుకు మన రాష్ట్రం ప్రయోగ కేంద్రంగా వుందన్న విషయాన్ని గుర్తించాలన్నారు.

వలస పాలకుల నుండి అధికారమార్పిడి తరువాత బ్రిటిష్‌వాదితోపాటు, అమెరికా తదితర సామ్రాజ్యవాద దేశాలు, మనదేశంలో దోపిడీ సాగిస్తున్నాయని, దీనికి ప్రస్తుత అర్థవలస - అర్థ భూస్వామ్య వ్యవస్థే మూలంగా వుందన్నారు. ప్రజల కొనుగోలు శక్తిని పెంచే ‘దున్నేవానికే భూమి’ బదులుగా, రైతులను ఆర్థిక మీటలతో భూముల నుండి తరిమివేసి కార్పొరేటు, కంపెనీ వ్యవసాయాన్ని ప్రభుత్వం ప్రోత్సహిస్తున్నదన్నారు. ‘దున్నేవానికే భూమి’ నినాదానికి కాలంచెల్లించనటాన్ని తప్పుడు ప్రచారంగా పేర్కొన్నారు. ఉద్దేశ్యపూర్వకంగా పాలకులు అమలుచేస్తున్న వ్యవసాయ రంగ వినాశన విధానానికి వ్యతిరేకంగా రైతులు, కూలీలు, ఆదివాసులంతా సమైక్య పోరాటం సాగించాలని రూూనీ పిలుపు నిచ్చారు.

సోదర సంఘాల సందేశాలు

ఏఐఎఫ్‌టియు(న్యూ) రాష్ట్ర అధ్యక్షులు సి. పెద్దన్న, స్త్రీ విముక్తి సంఘటన రాష్ట్ర కార్యదర్శి, ఎమ్. లక్ష్మి, ఓపిడిఆర్ రాష్ట్ర ప్రధానకార్యదర్శి వి. హనుమంతరావు, ఎన్‌వైయూఎస్ రాష్ట్ర కార్యదర్శి యస్.కె.బాషా, పిడిఎన్‌ఓ రాష్ట్ర కార్యదర్శి యస్.కె. బాజీసైదా, జనసాహితీ రాష్ట్ర కార్యదర్శి దివికుమార్, ఏపిటిఎఫ్ రాష్ట్ర ప్రధానకార్యదర్శి పి. పాండురంగ వరప్రసాద్, భీమేడ్ శేషు మరియు ఇతర రైతు సంఘాల ప్రతినిధులు రాష్ట్ర మహాసభలు విజయవంతం కావాలని, రైతు-కూలీ ఉద్యమాలకు అండదండలుగా నిలుస్తామని చెబుతూ సందేశాలిచ్చారు.

‘పునరావాసం పాలకుల భిక్షకాదు - నిర్వాసిత ప్రజల హక్కు’ - జె. కిషోర్‌బాబు

‘వ్యవసాయరంగంపై బిగుస్తున్న సామ్రాజ్య వాదుల పట్టు - రైతు, కూలీల కర్తవ్యాల’పై రాష్ట్ర సదస్సు మధ్యాహ్నం సెషన్‌లో “అభివృద్ధి పేరుతో భూమి నుండి, అడవి నుండి గెంటివేయబడుతున్న రైతుకూలీలు, ఆదివాసులు-పెరిగిపోతున్న వలసలు” అంశంపై రైతుకూలీ సంఘం(ఆం.ప్ర.) రాష్ట్ర సహాయ కార్యదర్శి కా॥ జె. కిషోర్ బాబు మాట్లాడారు. ఈ సెషన్‌కు సంఘం రాష్ట్ర కార్యవర్గ సభ్యులు కా॥ ఎం.ఎస్. నాగరాజు అధ్యక్షత వహించగా ఈ అంశంపై తీర్మానాన్ని రాష్ట్రకార్యవర్గ సభ్యులు కా॥ బి. రఘు ప్రవేశపెట్టారు. కా॥నాగరాజు తన అధ్యక్షోపన్యాసంలో పోలవరం ప్రాజెక్టు నిర్వాసిత ప్రాంత ప్రజానీకం దీర్ఘకాలంగా సాగిస్తున్న ఆందోళనను వివరించారు. పోలవరం

ప్రాజెక్టు నిర్మాణం వెనుకనున్న దోపిడీ పాలకుల దృష్టికోణాన్ని వివరిస్తూనే నిర్వాసితుల సమస్య పరిష్కారం కాకుండా ప్రాజెక్టు కట్టరాదని మన శక్తిమేరకు ప్రతిఘటించామని, అనేక చట్టపరమైన ఫలితాలను సాధించామని చెప్పారు. ప్రాజెక్టు నిర్వాసిత గ్రామాల ప్రజలకు డబ్బు ఎరగావేసి, తద్వారా మన ఉద్యమాన్ని నీరుగార్చాలని ప్రయత్నిస్తున్నారని, నిర్వాసిత ఆదివాసులకు భూమికి - భూమి, అడవికి - అడవి, సమగ్ర శాస్త్రీయ పునరావాసం, పరిహారం కల్పించాలని మనం డిమాండ్ చేస్తున్నామన్నారు.

ప్రజా ప్రయోజనం పేరుతో, అభివృద్ధి పేరుతో ప్రజలను, ఆదివాసులను భూముల నుండి, అడవి నుండి గెంటివేయటానికి అవకాశం కల్పించే అన్నిరకాల భూసేకరణ చట్టాలను రద్దుచేయాలని కిషోర్‌బాబు డిమాండ్ చేశారు. పోలవరం ప్రాజెక్టు పేరుతో, బాక్సైట్ తవ్వకాలు, పరిశ్రమల ఏర్పాటు పేరుతో వందలాది గ్రామాల నుండి రైతులను, ఆదివాసులను నిర్వాసితులను చేయటాన్ని తీవ్రంగా ఖండించారు. పాలకులు చేపడ్తున్న ప్రజా వ్యతిరేక, రైతాంగ వ్యతిరేక విధానాలను వ్యతిరేకించిన వారిని అభివృద్ధికి అడ్డుపడ్తున్నవారిగా పాలకులు చిత్రీకరిస్తున్నారని, వాస్తవానికి పాలకులు అభివృద్ధి పేరుతో సాగిస్తున్నదంతా విధ్వంసమేనన్నారు. ‘వ్యవసాయం చేస్తే ఏముస్తుంది? పరిశ్రమలకిస్తే లక్షలు, కోట్లు వస్తాయ’నే ముఖ్యమంత్రి వ్యాఖ్యలను ఆయన తీవ్రంగా నిరసించారు. సోంపేట, కాకరాపల్లిలో పంటలు పండే బీల భూములను ధర్మల్ విద్యుత్‌కేంద్రాల కోసం కట్టబెట్టడాన్ని నిరసిస్తూ ప్రజలు ఉద్యమిస్తే, వారిపై కాల్పులు సాగించిన విషయాన్ని ఆయన గుర్తుచేస్తూ పాలకులు చెప్పే అభివృద్ధి స్వరూపం తీరుతెన్నులు ఈవిధంగా వుంటాయన్నారు.

ఈ అంశంపై ముగింపుగా ‘భూసేకరణ చట్టాలన్నింటినీ రద్దుచేయాలని, బడా కార్పొరేట్లు, బహుళజాతి పరిశ్రమల కోసం ప్రభుత్వం భూములు సేకరించడాన్ని ఆపివేయాలని, పోలవరం ప్రాంత నిర్వాసితులను అడవికి అడవి, భూమికి భూమి, శాస్త్రీయ పునరావాసం కల్పించాలని, వ్యవసాయ కూలీల వలసలను నిరోధించే చర్యలను చేపట్టాలని ప్రభుత్వాన్ని డిమాండ్‌చేస్తూ రాష్ట్ర మహాసభ తీర్మానించింది.

‘మూతవేసిన వ్యవసాయాధారిత జూట్, చెరకు, పత్తి పరిశ్రమలను వెంటనే తెరిపించాలి’ - ఎస్. రూూనీ

‘కునారిల్లిపోతున్న వ్యవసాయాధారిత పరిశ్రమలు - ఉషాధి కోల్పోతున్న రైతులు, రైతుకూలీలు, కార్మికులు’ అనే అంశంపై సంఘం రాష్ట్ర అధ్యక్షులు కా॥ యస్. రూూనీ ప్రసంగించారు. ఈ సెషన్‌కు సంఘం రాష్ట్ర కోశాధికారి కా॥ వై.సోని అధ్యక్షత వహించగా, ఈ అంశంపై తీర్మానాన్ని రాష్ట్ర కార్యవర్గసభ్యులు కా॥ బి. సాంబశివరావు ప్రవేశపెట్టారు.

రాష్ట్రంలో వ్యవసాయాధారితమైన జూట్, చెఱకు, పత్తి మొదలగు పరిశ్రమలు పెద్దసంఖ్యలో మూతబడటం వెనుక రాష్ట్ర ప్రభుత్వం ఉద్దేశ్యపూరితంగా వ్యవహరి స్తోందని యస్. రూూనీ తన ప్రసంగంలో పేర్కొన్నారు. 9 కోట్ల రూ॥ ప్రభుత్వ సహకారంతో ఉత్తరాంధ్రలో మూతబడిన పరిశ్రమల్లోని 25 వేల మంది కార్మికులకు ఉపాధి, జూట్ రైతుల పంటలకు మార్కెట్ కల్పించిన వారపుతారని, కానీ ప్రభుత్వాలు దీనికి పూనుకోవడం లేదు అన్నారు. ప్లాస్టిక్ సంచులు, గోతాలు నిషేధించి, పంచదార, ఎరువులు, బియ్యం ప్యాకింగ్ అంతటికీ గోసెసంచులు ఉపయోగిస్తే పర్యావరణ భద్రతేగాక, కార్మికులకు తగిన ఉపాధి కలుగుతుందని, పాలకులు ఈ తరహా విధానాలు చేపట్టకుండా పాలిథీన్, ప్లాస్టిక్ వుత్పత్తుల వాడకాన్ని ప్రోత్సహిస్తున్నారన్నారు. వ్యవసాయ పంటలపై ఆధారపడిన చిన్న చిన్న పరిశ్రమలు పెడితే ఇటు రైతుకు - అటు కార్మికునికి ఉపాధి లభిస్తుందనీ, అభివృద్ధి పేరుతో పాలకులు చిన్న పరిశ్రమలు, సహకార పరిశ్రమలన్నింటినీ దివాళా తీయించే విధానాలను అమలుచేస్తున్నారన్నారు. పొగాకు పంటపై ఎక్సైజు రూపేణా వేలకోట్ల ఆదాయాన్ని ప్రభుత్వం ఆర్జిస్తూ కూడా రైతులకు న్యాయమైన ధర ఇవ్వటంలేదని, అలాగే పొగాకుపై ఆధారపడిన పరిశ్రమలను ఇక్కడ స్థాపించటంలేదని అన్నారు.

జూట్, చెఱకు, పత్తి మొదలగు వ్యవసాయాధార పరిశ్రమలకు చేయూతనిచ్చి, ఆ పరిశ్రమలను నిలపటం ద్వారా, ఆ పరిశ్రమలపై ఆధారపడిన కార్మికుల, రైతుల జీవనోపాధికి గ్యారంటీ కల్పించటం జరుగుతుందని, ప్రభుత్వం మూతబడిన ఈ పరిశ్రమలన్నింటినీ తెరిపించే వైపుగా చర్యలు తీసుకోవాలని డిమాండ్ చేస్తూ రాష్ట్ర మహాసభ తీర్మానం చేసింది.

‘విప్లవ భూసంస్కరణలే శరణ్యమని చాటుతోన్న వ్యవసాయరంగ సంక్షోభం’ - డా॥ జనస్వంతరావు

‘విప్లవ భూసంస్కరణలే పరిష్కారమని చాటి చెప్తున్న వ్యవసాయరంగ సంక్షోభం’ అంశంపై ‘జనశక్తి’ సంపాదకులు డా॥ పి. జనస్వంతరావు ఉపన్యసించగా, ఈ సెషన్‌కు సంఘం రాష్ట్ర సహాయకార్యదర్శి కా॥డి.వర్మ అధ్యక్షత వహించారు; రాష్ట్ర కార్యవర్గసభ్యులు కా॥ లలిత ఈ అంశంపై తీర్మానం ప్రవేశపెట్టారు.

డా॥ జనస్వంతరావు ప్రసంగిస్తూ రైతాంగ సంక్షోభానికి ఉత్పత్తి పెరగక పోవడమే కారణమని, అందుకోసం ఆధునిక యంత్రాలు, బిందు సేద్యం చేయాలని పాలకులు ఉద్బోదిస్తున్నారన్నారు. 40 కోట్ల ఎకరాల సాగుభూమి వుంటే 10 శాతం మాత్రమే నీటిపారుదల సౌకర్యం కలిగి వుండగా, ఇందులో 12 శాతం మాత్రమే ప్రభుత్వం కల్పించిందని, మిగిలింది రైతాంగం తమ స్వీయకృషితో కల్పించుకున్నదేనన్నారు.

పైరుపచ్చ విప్లవం సామ్రాజ్యవాద వ్యవసాయ వాణిజ్యకంపెనీల విత్తనాలు, ఎరువులు, పురుగుమందులు, ట్రాక్టర్లు, ఇతర యంత్ర సామాగ్రిని అమ్ముకునేందుకు వాహకంగా తోడ్పడిందని, పైరుపచ్చ విప్లవం అమలు జరిగిన పంజాబ్‌లోని సబ్లెజ్ నదిలో ఆత్మహత్యలకు పాల్పడిన రైతుల శవాలు రోజూ కొట్టుకురావటమే దీనికి నిదర్శనమని అన్నారు. దేశంలో భూస్వామ్య విధానాన్ని తన సామాజిక భూమికగా చేసుకొన్న సామ్రాజ్యవాదం దేశంలో పెట్టుబడిదారీ విధానాన్ని తీసుకొస్తానంటూ రైతాంగాన్ని దుర్భర దారిద్ర్యంలోకి నెట్టి, ఘోరమైన హింసను వారిపై ప్రయోగించి, వారి శవాల గుట్టలపై తన దోపిడీని సాగించుకోవాలని మాత్రమే చూస్తున్నదని, దీనిని మనం చూస్తూ వూరుకోరాదని విప్లవ భూసంస్కరణలు తప్ప ఈ సంక్షోభానికి మరో పరిష్కారంలేదని ఆయన వక్కాణించి చెప్పారు. విప్లవ భూసంస్కరణలంటే ‘దున్నేవానికే భూమిని’ కల్పించే వ్యవసాయక విప్లవాన్ని విజయవంతం చేయటంద్వారానే, వ్యవసాయరంగ సంక్షోభం పరిష్కార మౌతుందని జనస్వంతరావు స్పష్టంచేశారు. 1/70 చట్టాన్ని, ‘పెసా’ చట్టాన్ని అమలుచేయాలని, భూమిహీనులందరికీ భూమిపై హక్కు కల్పించి, వ్యవసాయానికి మద్దతు సందించాలని డిమాండ్‌చేస్తూ మహాసభ తీర్మానించింది.

‘ఆత్మహత్యలు పరిష్కారం కాదు - పోరాటమే పరిష్కారమార్గం’

రైతుకూలీసంఘం(ఆం.ప్ర.) రాష్ట్ర మహాసభల చివరిరోజైన ఆదివారం (12-6-16) సంస్థాగత కార్యక్రమాల సమీక్ష, నూతన కార్యవర్గ ఎన్నికతో పాటు రాష్ట్రంలో గ్రామీణ పేదలు, కష్టజీవు లేదుర్కొంటున్న పలు సమస్యలపై మహాసభ తీర్మానాలను ఆమోదించింది. ఈ ప్రతినిధుల సభకు అధ్యక్షవర్గంగా సంఘం రాష్ట్ర నాయకులు కామ్రేడ్స్ వర్మ, లలిత, సునీత, యస్. లక్ష్మారెడ్డి, వై.సోని, బి.తిమ్మారెడ్డిలను ప్రతిపాదించగా, సభ ఆమోదించింది.

స్టీరింగ్ కమిటీగా కామ్రేడ్స్ రూూనీ, కె.కోటయ్య, కిషోర్‌బాబు, రమణయ్య, నాగేశ్వరరావు, వీరబాబు, కోటేశ్వరరావు, ఇల్లా రామిరెడ్డి వ్యవహరించారు.

శ్రీకాకుళంజిల్లా లక్షింపేటలో కులదురహంకారులు మారణాయుధాలతో దళితులపై దాడిచేసి ఐదుగురిని బలిగాని (12-6-16) నాలుగు సం॥లు అయిన సందర్భంగా ప్రతినిధుల సభ ప్రారంభంలోనే దళిత అమరులకు జోహార్దర్శిస్తూ ప్రతినిధులంతా లేచి నిలబడి మౌనం పాటించారు.

నూతన కార్యవర్గం ఎన్నిక

ఒంగోలులో జరిగిన గత మహాసభల నుండి ఈ మహాసభల మధ్యకాలంలో సంఘం ఆధ్వర్యంలో రాష్ట్రస్థాయిలో నిర్వహించిన ముఖ్యమైన కార్యక్రమాలు, ఆందోళనలను, అవగాహన ఆచరణలను రాష్ట్ర కార్యవర్గం తరపున కామ్రేడ్ రూూనీ వ్రాత పూర్వకంగా నివేదికను అందజేసి వివరించారు. చర్చ అనంతరం ప్రతినిధులు ఈ నివేదికను ఆమోదించారు.

సింహాద్రి రూూనీ అధ్యక్షులుగా, ముత్తిరెడ్డి శ్రీరాములు (గుంటూరుజిల్లా), బి.తిమ్మారెడ్డి (అనంతపురం జిల్లా) ఉపాధ్యక్షులుగా; కె. కోటయ్య కార్యదర్శిగా, యద్దనపూడి సోని (కృష్ణాజిల్లా), డి. వర్మ (విజయనగరం జిల్లా) సహాయకార్యదర్శులుగా, యస్.లలిత (ప్రకాశం జిల్లా) కోశాధికారిగా, 10 జిల్లాలకు ప్రాతినిధ్యంవహించే 23 మంది కార్యవర్గ సభ్యులను మహాసభ ఏకగ్రీవంగా ఎన్నుకొంది. అనంతరం మహాసభ ఈ తీర్మానాలను ఆమోదించింది. (తరువాయి 5వ పేజీలో)



బహిరంగ సభ వేదికపై ప్రజా కళాకారుల సామూహిక డప్పు నృత్యం; మహాసభలో రెండవరోజు జరిగిన రాష్ట్ర సదస్సు వేదికపై వక్రలు

‘వ్యవసాయరంగాన్ని సామ్రాజ్యవాదుల రద్దీచక్రాలకు కట్టివేయడాన్ని ప్రతిఘటించాం’

రైతుకూలీసంఘం(ఆం.ప్ర.) రాష్ట్ర మహాసభలలో వక్తల ఉద్ఘాటన



రాష్ట్ర మహాసభల సందర్భంగా బహిరంగసభకు హాజరైన ప్రజానీకంలో ఒక భాగం: బహిరంగసభకు హాజరైన ప్రజానీకానికి వేదికపై నుండి అభివాదం చేస్తున్న వక్తలు

గుంటూరు, 10-12 జూన్ 2016 :

రైతుకూలీసంఘం(ఆం.ప్ర.) రాష్ట్ర మహాసభలు 10-6-16 సా॥ 4 గం॥కు స్థానిక వెంకటేశ్వర విజ్ఞానమందిరం ఓపెన్ ఎయిర్ థియేటర్‌లో ఉత్సాహభరిత వాతావరణంలో ప్రారంభమయ్యాయి. తొలుత రైతుకూలీసంఘం (ఆం.ప్ర.) జెండాను రాష్ట్ర అధ్యక్షులు సింహాద్రి రూప్సీ ఆవిష్కరించారు.

అనంతరం రాష్ట్రం నలుమూలల నుండి హాజరైన వేలాదిమంది రైతుకూలీలు, ఆదివాసులు-ఎర్రజెండాలు, బ్యానర్లు చేబూని నినాదాలు చేస్తూ నగరంలో ప్రదర్శన నిర్వహించారు. ప్రదర్శన విజ్ఞానమందిరం నుండి బయలుదేరి మున్సిపల్ ఆఫీసు, జిన్నాటవర్, కొత్తపేట, నాజ్ సెంటర్‌ల మీదుగా బహిరంగ సభాస్థలికి చేరుకుంది. ఊరేగింపు ముందుభాగాన రాష్ట్ర అధ్యక్ష కార్యదర్శులు కామ్రేడ్స్ యస్. రూప్సీ, కె. కోటయ్య మరియు వివిధ రాష్ట్రాల ప్రతినిధులు పాల్గొన్నారు. శ్రీకాకుళం తప్పెటగుళ్ళ కళాకారుల విన్యాసాలు, డప్పు నృత్యాలు, ఆదివాసుల సాంప్రదాయ ‘కిందిరి’ నృత్యాలతో క్రమశిక్షణా యంతంగా సాగిన ఊరేగింపు నగరవాసులను ఆకట్టుకుంది.

ప్రదర్శన అనంతరం బళ్ళారి రాఘవ ఓపెన్ ఆడిటోరియంలో సభ ప్రారంభానికి ముందుగా భూపాల్‌గారు రచించగా, రౌతు వాసుదేవరావుగారు దర్శకత్వం వహించిన విజయనగరంజిల్లా ప్రజా కళాకారులు ప్రదర్శించిన ‘చొలికే’ రైతు నృత్య రూపకం ప్రజానీకాన్ని ఆకట్టుకుంది. రాష్ట్ర మహాసభల సందర్భంగా జరిగిన బహిరంగసభకు సంఘం రాష్ట్ర అధ్యక్షులు యస్. రూప్సీ అధ్యక్షత వహించారు. రైతుకూలీసంఘం (ఆం.ప్ర.) గుంటూరుజిల్లా కార్యదర్శి కా॥ పాటిబండ కోటేశ్వరరావు వక్తలను వేదికపైకి ఆహ్వానించారు.

సభలో తొలుత మహాసభల ఆహ్వానసంఘం అధ్యక్షులు డా॥ కొల్లా రాజమోహన్ మాట్లాడుతూ జాతీయోద్యమకాలం నుండి పోరాట వారసత్వం కలిగిన గుంటూరుజిల్లాలో ఈ మహాసభలు నిర్వహించుకోవడం సముచితంగా వుందని పేర్కొన్నారు. వలసవాదుల పాలనా కాలంలో బ్రిటిష్‌కు వ్యతిరేకంగా చిన్నపరెడ్డి తిరుగుబాటు నుండి కన్నెగంటి హనుమంతు నాయకత్వంలో సాగిన పుల్లరి వ్యతిరేక పోరాటం, పెదనందిపాడు, చీరాల - పేరాల పన్నుల వ్యతిరేక సహాయ నిరాకరణోద్యమాలు, సాగించిన ఉద్యమాలను ఆయన తన స్వాగతోపన్యాసంతో గుర్తుచేశారు.

1937లో ఇచ్చాపురం నుండి తడ వరకు సాగిన చారిత్రక రైతురక్షణ యాత్రలో జిల్లా నిర్వహించిన పాత్రను, కౌలుదార్ల రక్షణ కోసం, వ్యవసాయకూలీల హక్కులకోసం సాగించిన పోరాటాలు, 1937లో గట్ల పోరాటంగా సాగిన గాజులంక లంక భూముల పోరాటాలను ఆయన పేర్కొన్నారు. 1937లో జరిగిన కొత్తపట్నం రాజకీయ పాఠశాల ప్రాధాన్యతను, దానిపై కొనసాగిన నిర్బంధాన్ని, తదనంతరం మరింత ఉత్సాహంతో 1938లో సాగిన మంతెనవారిపాలెం రాజకీయ పాఠశాల విశిష్టతను ఆయన వివరించారు.

1954లో బంజరు భూముల కోసం జిల్లాలో ఉవ్వెత్తున సాగిన రైతాంగ పోరాటాలను, 1957లో కౌలుదారీ చట్టాల అమలుకోసం సాగిన ఉద్యమాలను, అందులో కార్యకర్తలు నాయకులు చేసిన అశేష త్యాగాలను తన స్వాగతోపన్యాసంలో ఆయన గుర్తుచేశారు.

ప్రస్తుత వ్యవసాయరంగ సంక్షోభాన్ని ప్రస్తావిస్తూ, పోరాట వారసత్వం గలిగిన ఈ జిల్లాలో జరుగుతున్న రైతుకూలీసంఘం(ఆం.ప్ర.) రాష్ట్ర మహాసభలు రైతాంగ బక్కి పోరాటాలను మున్ముందుకు తీసుకెళ్ళగలవన్న ఆశాభావాన్ని వ్యక్తం చేస్తూ డా॥కొల్లా రాజమోహన్ తన స్వాగతోపన్యాసం ముగించారు.

రైతుకూలీసంఘం(ఆం.ప్ర.) రాష్ట్ర అధ్యక్షులు కా॥ ఎస్. రూప్సీ మాట్లాడుతూ నేడు వ్యవసాయం ఎదుర్కొంటున్న సంక్షోభానికంతటికీ పాలకులు అనుసరిస్తున్న సామ్రాజ్యవాద లొంగుబాటు విధానాలే కారణమన్నారు. వ్యవసాయ మదుపును అనూహ్యంగా పెంచి, రైతును రుణభారంలో ముంచి, వ్యవసాయాన్ని దండగమారిగా మార్చిన పాలకులు ఆర్థిక మీటలతో రైతాంగాన్ని భూముల నుండి దూరం చేస్తూ పరాయీకరణ చేస్తున్నారన్నారు.

‘రైతుల ఆత్మహత్యలన్నీ పాలకుల హత్యలే’ - అరవింద సిన్హా

ఏఐఎఫ్‌బీయూ(న్యూ) ప్రధాన కార్యదర్శి అరవిందసిన్హా మాట్లాడుతూ కేంద్రంలో, రాష్ట్రంలో అధికారంలోకి వచ్చిన పాలకులందరూ వ్యవసాయ రంగాన్ని సామ్రాజ్యవాద రద్దీచక్రాలకు మరింత గట్టిగా ముడివేస్తున్నారన్నారు. గ్రామంలో పూర్వదల్ దోపిడీ రూపాలు కొనసాగుతూ దళితులపై హంతకదాడులు, అత్యాచారాలు సాగుతున్నాయన్నారు. మరోవైపున సామ్రాజ్యవాద దోపిడీ విధానాల ఫలితంగా రైతాంగం దివాళా తీస్తూ, బలవన్మరణాలకు పాల్పడుతున్నారని, దేశంలో లక్షలాది మంది రైతాంగం - ప్రధానంగా కౌలురైతులు ఆత్మహత్యలు చేసుకున్నారని, ఇవన్నీ సారాంశంలో పాలకుల హత్యలేనన్నారు.

సిపిఐ(ఎం-ఎల్) కేంద్రకమిటీ సభ్యులు కా॥ గుర్రం విజయకుమార్ మాట్లాడుతూ రాజధాని కోసమంటూ ముక్కారుపంటలు పండే 33 వేల ఎకరాలను ‘సమీకరణ’

పేరుతో రైతుల భూములను గుంజుకోవటాన్ని తీవ్రంగా ఎండగట్టారు. భారతదేశంలో అపారమైన యువశక్తి వుందని చెప్తున్న పాలకులు, ఈ యువశక్తికి పారిశ్రామిక, వ్యవసాయరంగాల్లో ఉపాధి కల్పించే విధానాలను చేపట్టటంలేదన్నారు. స్థూలజాతీయ ఆదాయంలో అత్యధిక భాగం సేవారంగాల నుండి వస్తుండగా, సేవారంగం ఈ రెండు సం॥లలో కొత్తగా ఉపాధి అవకాశాలు కల్పించిందేమీ లేదన్నారు. అసెంబ్లీ పరిశ్రమలు తప్ప, ఆటోమొబైల్ రంగంలో కొత్తగా ఉత్పత్తి చేసే పరిశ్రమలు రావటంలేదన్నారు. ‘మేక్ ఇన్ ఇండియా’ పిలుపు సామ్రాజ్యవాదులకు దళారీలుగా ఉంటూ సంపదలు పోగేసుకోవటం కోసమేనన్నారు. పాలకుల మీద ప్రజలు భ్రమలు తొలగించుకొని, ప్రజా వ్యతిరేకులని నిర్ణయించుకొని పోరాటం చేయటంతప్ప మరోమార్గం లేదనే దృఢనిశ్చయంతో కార్మిక - రైతాంగ పోరాటాలను జమిలిగా సాగించాలని ఆయన పిలుపునిచ్చారు.

ఆర్.పి.ఐ రాష్ట్ర అధ్యక్షులు పి. అంజయ్య మాట్లాడుతూ ‘లక్షింపేట దళిత పోరాట సంఘీభావ కమిటీ’లో రైతుకూలీసంఘం(ఆం.ప్ర.) నిర్వహించిన క్రియాశీలక పాత్రను గుర్తుచేశారు. దళిత సమస్య పరిష్కారానికి వామపక్ష, దళిత శక్తులు సమైక్యంగా పోరాటం సాగించాల్సిన ఆవశ్యకతను ఆయన నొక్కిచెప్పారు.

ఇంకా ఈ సభలో సోషలిస్టు ప్రజాఫ్రంట్ నాయకులు మోదుగుల పాపిరెడ్డి, శంభు మెహతా (రూర్ఖండ్), యస్.డి.జోన్ (బీహార్), విందైవేందన్ (తమిళనాడు), కృష్ణన్‌కుట్టి (కేరళ), శ్రీకాంత్ మొహంతి (ఒడిషా), బాబూరావ్ కుంబర్‌గావ్ (మహారాష్ట్ర), భూతం వీరయ్య (తెలంగాణ), చాగసూరు మల్లికార్జున రెడ్డి (కర్ణాటక) మొదలుగా 8 రాష్ట్రాల నుండి ఏఐకెఎమ్‌కెఎస్ ప్రతినిధులు ఈ మహాసభలో పాల్గొని సందేశమిచ్చారు.

బహిరంగసభ ముగింపులో రైతుకూలీసంఘం రాష్ట్ర కార్యవర్గ సభ్యులు కా॥ ఉల్లిగడ్డల నాగేశ్వరరావు ఈ మహాసభలకు సహకరించినవారందరికీ కృతజ్ఞతలు తెలియజేశారు. ప్రజా కళాకారుల పాటలు, బాల కళాకారుల నృత్యాలు ప్రజానీకాన్ని ఆకట్టుకున్నాయి.

విస్తృతంగా సాగిన మహాసభల సన్నాహక కృషి

రాష్ట్ర మహాసభలకు దాదాపు నెలరోజుల ముందుగానే గుంటూరు నగరంలోను, జిల్లాలోనూ ప్రముఖులు, ప్రజాతంత్రవాదులు, మేధావులు, వివిధ సోదరసంఘాల ప్రతినిధులు దాదాపు 100 మందితో మహాసభల నిర్వహణకు ఆహ్వానసంఘం ఏర్పడింది. ఈ ఆహ్వానసంఘానికి గౌరవాధ్యక్షునిగా నాగార్జునా విశ్వవిద్యాలయం మాజీ వైస్ ఛాన్సలర్ శ్రీ దావులూరి రామకోటయ్య, అధ్యక్షులుగా డా॥ కొల్లా రాజమోహన్ వ్యవహరించారు.

మహాసభల సన్నాహకంగా రాష్ట్రంలోని అన్ని జిల్లాలోనూ, ప్రత్యేకించి గుంటూరుజిల్లాలోని గ్రామీణ ప్రాంతాలతోపాటు, నగరంలోని పలు శ్రామికపేటలలో మండుటెండలను సైతం లెక్కచేయక సంఘ కార్యకర్తలు, విద్యార్థి యువజన వలంటీర్లు విస్తృత ప్రచార కృషిచేశారు. కరపత్రాలు, పోస్టర్స్, పైకీ ప్రచారాలతోపాటు దళ ప్రచారం నిర్వహించారు. ముఖ్యంగా నగరంలోని పలు ప్రధాన కూడళ్ళలో తోరణాలు, బ్యానర్లు, జెండాలతో మహాసభకు నిండైన వాతావరణం తీసుకురావటానికి మంచి కృషి చేశారు.

అమరులకు జోహార్లు

రైతుకూలీసంఘం(ఆం.ప్ర.) రాష్ట్ర మహాసభలలో భాగంగా రెండవరోజున (11-6-16న) స్థానిక ఎన్‌జీవో కళ్యాణమండపంలో ‘వ్యవసాయరంగంపై బిగుస్తున్న సామ్రాజ్యవాదుల పట్టు - రైతుకూలీల కర్తవ్యాల’పై రాష్ట్రస్థాయి సదస్సు జరిగింది. ఈ సదస్సుకు రాష్ట్ర కార్యదర్శి కా॥ కె. కోటయ్య అధ్యక్షత వహించారు.

గత మహాసభల నుండి ఈ మహాసభల మధ్య కాలంలో అమరులైన సంఘం నాయకులు, కార్యకర్తలు, ప్రజాతంత్రవాదులందరికీ జోహార్లర్పిస్తూ సంఘం రాష్ట్ర కోశాధికారి వై.సోని సంతాప తీర్మానాన్ని ప్రవేశపెట్టారు. ఆదివాసుల ఆత్మ బంధువు, రైతాంగ ఉద్యమ మిత్రులు డా॥ బి.డి. శర్మ, రైతుకూలీ ఉద్యమ నాయకులు మానం రామారావు, వనచర్ల సుబ్బారావు, సీనియర్ నాయకులు కానేటి మోహనరావు, ప్రజాకవి, రచయిత ఛాయరాజ్, ప్రజా కళాకారుడు కోడ్రు రామారావులతో సహా వివిధ ప్రజా ఉద్యమాలలోనూ మరియు వృద్ధాప్యం, అనారోగ్య కారణాలతో మరణించిన వారికి మహాసభ జోహార్లర్పించింది. బలవన్మరణాలకు పాల్పడిన రైతాంగ కుటుంబాలకు, ప్రకృతి విపత్తులలో మృతిచెందినవారికి, భూస్వామ్య, అగ్రకుల మతోన్మాదుల దాడులలో మృతి చెందిన వారి కుటుంబాలకు మహాసభ సంతాపం ప్రకటించింది. సంతాపసూచకంగా ప్రతినిధులంతా లేచి నిలబడి 2 నిమిషాలు మౌనం పాటించారు.

‘భూ పరాయీకరణకు వ్యతిరేకంగా పోరాడుదాం’ - యస్. రూప్సీ

సదస్సులో ప్రారంభోపన్యాసం చేసిన కా॥ యస్. రూప్సీ వ్యవసాయరంగాన్ని సామ్రాజ్యవాదుల రద్దీచక్రాలకు కట్టివేస్తున్న పాలకుల విధానాలను తన ప్రసంగంలో తీవ్రంగా విమర్శించారు.

కేంద్రంలో మోడీ, ఇరు తెలుగు రాష్ట్రాలలో చంద్రబాబు, చంద్రశేఖర్‌రావులిరువురూ రైతాంగ ఆత్మహత్యలను నివారిస్తామని, రైతుల రుణమోషీ చేస్తామని అధికారంలోకి వచ్చి, ఆ వాగ్దానాలను తుంగలో తొక్కారన్నారు. బాక్సైట్ తవ్వకాల కోసం, మానవరహిత అడవులుగా మలచటం కోసం, భారీ నీటిపారుదల ప్రాజెక్టుల పేరిట అడవుల నుండి ఆదివాసులను గెంటివేస్తున్నారన్నారు. ప్రతిపక్షంలో వుండగా సెజ్‌లకు వ్యతిరేకంగా గొంతు కలిపిన చంద్రబాబు, జిల్లాకొక లక్ష ఎకరాల భూములు సేకరించి బడా సంపన్నులకు అప్పగిస్తానంటూ రైతుల నుండి భూములను గుంజుకొంటున్నారన్నారు.

వ్యవసాయరంగంలో విత్తనాలు మొదలు ఎరువులు, పురుగుమందులతోనహా, పంటల ధరల నిర్ణయంతోనహా సామ్రాజ్యవాద, బహుళజాతికంపెనీలు తమ గుప్పెటలో పెట్టుకున్నాయన్నారు. మార్కెట్‌శక్తులన్నీ ఏకమై వ్యవసాయంపై ఆదాయాలను కొల్లగొడ్తూ రైతులను దివాలా తీయిస్తున్నాయన్నారు. నదీజలాలు, అడవులు, ఖనిజ సంపదలన్నింటిపై వారే ఆధిపత్యం చెలాయిస్తూ దోపిడీ సాగిస్తున్నారన్నారు. ఫలితంగా లక్షలాది మంది రైతులు, రైతుకూలీలు, ఆదివాసులు గ్రామాలను అడవులను ఖాళీచేసి దూరతీరాలకు వలసలు పోతున్నారన్నారు. (తరువాయి 7వ పేజీలో)

